

## مقدمہ

۱۸۵۷ء میں ہندوستان کے اندر انگریزوں کے خلاف ایک زبردست بغاوت ہوئی، لیکن وہ ناکام ہوئی، مغل حکومت کا چراغ جو ایک عرصہ سے جھلملارہا تھا اس بغاوت کی آندھی میں بجھ گیا، اب پورے ملک میں انگریزوں کی جو مذہبی عیسائی تھے، حکومت قائم ہو گئی، اس حکومت نے بغاوت کا انتقام اس طرح لیا کہ ایک زبردست مہم کے تحت ذرا ذرا سے فرد جرم کے باعث پورے ملک میں پھانسیوں کا لامناہی سلسلہ شروع کر دیا، درہ خیر سے لے کر مشرقی بنگال تک کا ہر درخت پھانسی کا تختہ بنا ہوا تھا، چونکہ اس بغاوت میں علماء بطور خاص شریک تھے، اس لئے نشانہ پر سب سے زیادہ یہی آئے، خبر دینے والوں نے خبر دی کہ پچاس ہزار علماء ہزار سے زیادہ علماء تختہ وار پر کھینچنے گئے۔ سوچئے! جس ملک سے پچاس ہزار علماء ناپید کر دئے جائیں وہاں علم کیا باقی رہ سکتا ہے؟ اور جب علم ہی نہیں تو وہ دین بھی ناپید ہو جائے گا جس کا مدار علم پر ہو گا۔

چنانچہ اس وقت یہی ہوا کہ علماء ختم ہوئے علم دین نابود ہوا، دین میں اضھلال پیدا ہوا۔ مولانا عاشق الہی صاحب میرٹھی نے حضرت شیخ الہند مولانا محمود حسن دیوبندی علیہ الرحمہ کی ایک بات نقل کی ہے جس سے اُس وقت کی حالت کا

اندازہ ہوتا ہے، مولانا میرٹھی ”تذکرۃ الخلیل“ میں لکھتے ہیں:

”ایک مرتبہ بندہ حاضر تھا، آپ (شیخ الہند) نے سراٹھایا اور فرمایا مولوی عاشق الہی! ایک بات کہوں، ہم نے اپنے بڑوں سے سنا ہے کہ ہندوستان میں علم کی اتنی کی تھی کہ دور کیوں جاؤ خود ہمارے اضلاع (سہارن پور، مظفر گنگر، میرٹھ وغیرہ) میں جنازہ کی نماز پڑھانے والا مشکل سے ملتا تھا۔“ (ص ۱۸۱)

یہ حال اس ملک کا ہو گیا تھا، جہاں کبھی ہر طرف علم کی بہاریں خیمه زن تھیں، اس صورت حال سے نہنے کے لئے اللہ تعالیٰ نے اہل دل کے دلوں میں ایک بات ڈالی، وہ یہ کہ دینی تعلیم گاہوں کا ایک نیا نظام شروع کیا جائے، چنانچہ دارالعلوم دیوبند سے اس کا آغاز ہوا، اور دیکھتے ہی دیکھتے دس بیس سال میں مدارس کا جال پھیلتا چلا گیا، اور علم کی بہاریں پھروالپس ہونے لگیں، لیکن اس کے باوجود ایک ہمہ گیر تحریک کی ضرورت تھی جو علاوہ خواص کے عوام کے درمیان موثر کام کرے، علماء کے مواعظ کا سلسلہ جاری تھا، کچھ انجمنوں کے ذریعہ کام کر رہے تھے، بہر حال پیشتر علماء اپنی جگہ فکر مند تھے کہ دین کی اشاعت کس طرح ہمہ گیر پیمانے پر عالم ہو، مشائخ طریقت تزکیہ نفوس کا فریضہ انجام دے رہے تھے، بعض حضرات مستقلًا خانقاہ میں قیام رکھتے، بعض بزرگان دین دورے کرتے، عوام کے درمیان جاتے، اور ان سب طریقوں کے اثرات آہستہ آہستہ مسلمانوں کے عمومی

معاشرہ پر پڑ رہے تھے، اسی تجرباتی دور میں مشہور عالم دین حضرت مولانا محمد الیاس صاحب رحمۃ اللہ علیہ جو ایک صاحب عزیمت اور صاحب نسبت گھرانے کے فرد تھے، ابتداء حضرت مولانا رشید احمد صاحب گنگوہی قدس سرہ کی صحبت میں رہے، پھر باضابطہ تربیت حضرت مولانا خلیل احمد صاحب رحمۃ اللہ علیہ نے فرمائی، جب ان کا قیام بستی نظام الدین بنگلہ والی مسجد میں اپنے والد مولانا محمد اسماعیل صاحب اور اپنے بڑے بھائی مولانا محمد صاحب کی جگہ پر ہوا اور میوات کی طرف سے آنے والے بداؤں اور دیہاتیوں سے سابقہ پڑا، نیزان کی جہالت اور بے دینی کے مناظر دیکھئے تو مولانا کے دل میں ایک ترپ پیدا ہوئی، اور مدتوں کے ریاض اور دعاوں کے بعد ایک خاص طریقے سے ان میں کام کرنے کا تجربہ ہوا، اس کے فوائد ظاہر ہوئے، پھر انہوں نے اس طریقے کو عام کرنا چاہا، کیوں کہ تجربے سے اس کے منافع ظاہر ہو چکے تھے، انہوں نے علماء کو بھی دعوت دی کہ اس طریقہ خاص کو دیکھیں، اگر مفید محسوس ہو تو اسے اختیار کریں، کچھ مضرتیں ہوں تو اسے ظاہر کریں۔ یہ بات ان کے مطبوعہ ملفوظات کے پڑھنے سے بالکل عیاں ہیں، انہیں جہاں یہ ترپ تھی کہ اس طریقہ خاص کو لوگ اپنا کر اشاعت دین کا کام عام کریں، وہیں یہ بھی اندریشہ رہا کرتا تھا کہ کہیں یہ طریقہ منہاج سنت اور اصول شریعت سے منحرف نہ ہو جائے، اسی لئے وہ بار بار علماء کو اس کی طرف متوجہ فرماتے تھے۔

مولانا کے نزدیک عوام میں دین کو عام کرنے کا یہ ایک مفید طریقہ تھا، چاہتے تھے کہ یہ طریقہ صحیح منہاج پر کام کرتا رہے، بانی کے اخلاص، ان کی علمی گرفت اور تحریک کے آغاز ہونے کی وجہ سے یہ طریقہ ایک طریقہ کارہی رہا، اس میں مقصدیت کی شان نہیں داخل ہوئی تھی، غلوابھی نہیں پیدا ہوا تھا، لوگ اسے تبلیغ و اشاعت کا ایک طریقہ ہی سمجھتے تھے، بذاتِ خود یہی دین نہیں بنا تھا، لیکن یہ کام بڑھتا اور پھیلتا گیا، خواص سے نکل کر عوام میں داخل ہوا، اور عوام ہی اس میں نمایاں مقام حاصل کرنے لگے، بانی کا انتقال ہو گیا، اس پر سے علمی گرفت ڈھیلی ہوتی گئی، یہاں تک کہ اس میں اصرار داخل ہوا، ہر شخص پر اصرار کہ اس کام کو ضرور ہی اختیار کرے، اس اصرار کا نتیجہ یہ ہوا کہ کام کا یہی طریقہ، اب طریقہ کا رہنیں رہا بلکہ مقاصد دین میں داخل ہو کر عبادت مقصودہ بن گیا، اس کے بعد یہ بات آہستہ آہستہ عموم پکڑتی چلی گئی کہ جو خاص اس طریقہ مروج میں شامل نہیں ہوتا وہ مورد اعتراض بننے لگا۔ حضرت مولانا محمد الیاس صاحب نور اللہ مرقدہ تو علماء کو دعوت دیتے تھے کہ اس طریقہ خاص کو دیکھیں، اور شریعت سے کہیں انحراف نظر آئے تو مطلع کریں، اصلاح کریں، اور اب اصرار کی وجہ سے اور عبادت مقصودہ بن جانے کی وجہ سے صورت حال پلٹ گئی ہے۔ اب علماء کو اسی پیمانے پر ناپا جانے لگا، اگر کوئی عالم دعوت و تبلیغ کے اس طریقہ خاص میں شامل ہے تو تمقبول ہے، ورنہ

نا مقبول! پہلے علماء کی نظر اور ان کا علم معيار تھا، جس پر اس طریقہ خاص کو پرکھا جاتا تھا، اب یہی طریقہ خاص معيار بن گیا ہے، اور علماء کو اس کسوٹی پر پرکھا جانے لگا، اس کا مطلب یہ ہوا کہ یہ کام بذات خود دین مقصود اور ضروری ہے۔

اسی اصرار اور عبادت مقصودہ بن جانے کا ایک نتیجہ یہ بھی ہوا کہ اس طریقہ خاص میں شامل کی دعوت کو عام کر دیا گیا، خواہ عالم ہو یا عامی ہو، شیخ طریقت ہو یا صاحب ارادت ہر ایک کو دعوت دی گئی کہ اس "رسم خاص" کو اختیار کرے، اور یہ دعوت اتنی عام ہو گئی گویا یہی اسلام کی دعوت بن گئی، حالانکہ سب جانتے ہیں کہ کسی بھی غیر مقصود طریقہ کار کی عام دعوت دینا صحیح نہیں ہوتا، یعنی صرف نبی کو ہے کہ وہ تمام لوگوں کو اس طریقہ کار میں شامل ہونے کی دعوت دے، جو اللہ کی طرف سے وہ لایا ہے، باقی انبیاء کے علاوہ کسی نے اللہ و رسول کے حکم کی تعییل کی غرض سے اگر کوئی خاص طریقہ ایجاد کیا ہے تو اسے حق نہیں ہے کہ سب کو اس میں شامل کی دعوت دے، اور اس کا پابند بنائے۔

غیر نبی کے ایجاد کردہ کسی طریقہ کو خواہ وہ تجربہ سے کتنا ہی مفید اور ضروری معلوم ہوتا ہو، مقصود بنا دینا اس کی طرف دعوت دینا، اس پر اصرار کرنا، اس میں شامل نہ ہونے والوں پر اعتراض کرنا 'من احدث فی امرنا هذا مالیس منه فهو رد' (جس نے ہمارے اس دین میں ایسی چیز جاری کر کے شامل کر دی

جو اس میں شامل نہیں ہے، وہ رد ہے) کا مصدقہ ہے۔

اس کام کا جس قدر پھیلا وہ ہوتا گیا ہر مزاج و مذاق کے لوگ اس میں شامل ہوتے گئے، اور ایسے لوگ اس میں مقتدا بیت کے منصب پر قابض ہوتے گئے جنہیں دین کا ضروری علم بھی نہ تھا، اسی کے بقدر اس کا ہر جزاپنی حد سے تجاوز کرتا گیا، وسائل مقاصد بن گئے، غلو بڑھتا گیا، غیر ضروری امور ضروری بنتے گئے، التزام مالا یا لیزم کی بھیڑ لگ گئی۔ خاص اس تبلیغی طریقہ کار کا شاید کوئی ایسا جزو جو جو اعتدال پر رہ گیا ہو، اس بے اعتدالی اور غلوکی وجہ سے علماء کو فکر ہوئی، گو عام مسلمانوں میں اس خاص طریقہ کا اتنا غلبہ اور اس کا اتنا رعب و دبدبہ ہے کہ اب اس کی خرابیوں پر متنبہ کرنا مسلمانوں کے ایک بڑے طبقہ کی دشمنی مول لینا ہے، لیکن حق کو کہنا ضروری ہے اور اس میں جتنا باطل آمیز ہو گیا ہے اس کو الگ کرنا واجب ہے، اس لئے کچھ لوگ دبی زبان سے، کچھ لوگ کھلم کھلان خرابیوں کا اظہار کرنے لگے ہیں، گو کہ دنیاوی لحاظ سے ان کا یہ اظہار و بیان ان پر خاصاً گراں پڑ رہا ہے، تاہم شریعت کا تحفظ ضروری ہے۔

ان علماء رشخین میں جو اس طریقہ خاص کے غلو اور حد اعتدال سے خارج ہونے پر متنبہ ہوئے اور چونکے، ایک ہمارے بزرگ عالم جنہیں علم شریعت میں

گھر ارسون خاصل ہے، حضرت مولانا محمد فاروق صاحب مدظلہ لے ہیں، جو موضع اتر اول ضلع الہ آباد کے رہنے والے ہیں، اور عارف باللہ مصلح الامت حضرت مولانا شاہ وصی اللہ صاحب نور اللہ مرقدہ کے معتمد خاص ہیں، ان سے اس مسئلہ پر استفتنا کیا گیا، انہوں نے بے خوف لومہ لائیں مسئلہ کی اصل صورت حال واضح کر دی، البتہ زبان اور انداز بحث خالص علمی اختیار کیا تاکہ علماء سے بغور پڑھیں اور سمجھیں، اور ناس سمجھ لوگ اسے فتنہ کا دروازہ نہ بنالیں، یہ رسالہ ایک مرتبہ چھپ چکا ہے، وہ ایڈیشن ختم ہو گیا ہے، پھر لوگوں میں اس کی طلب بڑھ رہی ہے، دوبارہ اسے شائع کیا جا رہا ہے۔ خدا کرنے تھنخ شریعت کے لئے یہ مفید ثابت ہوا اور خواص کو برادرست اور عوام کو بواسطہ اہل علم نفع پہونچائے۔



۱۔ مولانا محمد فاروق صاحب نے ۱۳۶۵ھ میں جامعہ مظاہر العلوم سہارنپور میں تعلیم کی تکمیل کی، ابتدائی اور متوسطات تک کی تعلیم الہ آباد میں حاصل کی تھی۔ حکیم الامت حضرت تھانویؒ کے خاص معتقد تھے، طالب علمی کے زمانے میں تھانہ بھون حضرتؒ کی خدمت میں حاضری بھی دی تھی، فراغت کے بعد حضرت تھانویؒ کے خلیفہ اول حضرت مولانا محمد عیسیٰ صاحب الہ آبادیؒ کا دامن تھاما، پھر ان کے وصال کے بعد کسی شیخ کا تلاش ہوئی تو طلب و جستجو نے مصلح الامت، عارف باللہ حضرت مولانا شاہ وصی اللہ صاحب نور اللہ

مرقدہ کی خدمت میں فتح پور پہنچایا، یہاں اپنی سلامتی طبع، اعتقادِ کامل اور رزانہ عقل کی وجہ سے بہت جلد حضرت کی خدمت میں رُسون خاصل کر لیا تھا، حضرت کوان پر بہت اعتماد ہو گیا تھا۔ اہم امور میں حضرت ان سے مشورہ بھی لیتے تھے۔ وہ حضرت کے مزاد شناس تھے، حضرت کی منشی پچان کراس کے مطابق کام کرتے تھے۔

تبلیغی جماعت کے متعلق ایک استفنا کے جواب میں انہوں نے مفصل گفتگو کی، اور جو کچھ ان کی نگاہ میں ہوتا ہے۔ اسے واضح کر دیا۔ گو کہ اس کے باعث وہ بہت سے عوام و خواص کا نشانہ ملامت بنے، مگر کوئی اندیشہ وہ خاطر میں نہ لائے، افسوس کہ علماء نے ان کے اس فتویٰ پر ابانتاً نیافی کوئی توجہ نہ دی، اگر ان کی گفتگو ہوتی ہے، تو اسے قبول کرنا چاہئے، اور اگر اس میں کوئی غلطی ہے، تو اسے واضح کرنا چاہئے۔ مولانا محمد فاروق صاحب بہت وسیع القلب انسان تھے، اگر دلائل سے ان کی غلطی واضح کی جاتی تو اسے وہ بے تکلف قبول کر لیتے۔ بلکہ وہ اس کے منتظر ہا کرتے تھے، بات کی پیچ جانتے ہی نہ تھے، ان کا فتویٰ آج بھی اہل علم کے لئے لمحہ فکر یہ ہے۔ (کھوئے ہوؤں کی جستجو ص ۲۵۰)

مولانا محمد فاروق صاحب نے تبلیغی جماعت سے متعلق ایک مفصل کتاب ”الکلام البغی فی الحکام التبلیغ“ بھی لکھی ہے، جس میں موجودہ تبلیغی جماعت کے طریقہ کار کا اصول شرع کی روشنی میں محققانہ جائزہ لیا گیا ہے۔ یہ کتاب بہت ہی زیادہ بصیرت افروز اور علماء کے لئے خاصے کی چیز ہے، جس نظر سے مولانا نے اس کتاب میں بحث کی ہے اس نظر سے ابھی تک کسی بھی صاحب علم نے تبلیغی جماعت کو نہیں دیکھا، یہ کتاب خاص علماء کے لئے ہے۔

مولانا محمد فاروق صاحب کا انتقال ۱۴۲۱ھ صفر ۱۳۲۱ھ میں ہوا ہے۔

بِسْمِ اللّٰهِ الرَّحْمٰنِ الرَّحِيْمِ

## پیش لفظ طبع دوم

الحمد لله وحده والصلوة والسلام على من لانبي بعده  
اما بعد !

اس میں شبہ نہیں ہے کہ تبلیغ شرعاً مطلوب ہے، خواہ اسلام کی تبلیغ ہو، یا احکام اسلام کی! اور اس میں بھی کوئی شبہ نہیں کہ رسول اللہ ﷺ نے تبلیغ کرنے کا کوئی خاص طریقہ مقرر نہیں فرمایا ہے کہ جب تک اس طریقہ سے تبلیغ نہ کی جائے وہ متحقق ہی نہ ہوگی، یا مطلوب شرعی اس سے حاصل نہ ہوگا، ہر وہ جائز طریقہ، جس سے اسلام کی بات، احکام اسلام کی بات دوسروں تک پہنچائی جاسکے، اس سے تبلیغ مطلوب حاصل ہوگی۔ خواہ وہ وعظ و تقریر سے ہو، تصنیف و تالیف سے، سفر کی مشقتوں سے ہو، حضر کی اقامت سے ہو، انفرادی طور پر ہو، اجتماعی طور پر ہو، بس شرط یہ ہے کہ اسکے لئے کوئی ایسا طریقہ اور عمل نہ اختیار کیا جائے، جو شرعاً جائز نہ ہو، اس کی کوئی خاص صورت جب حضور شارع علیہ الصلوٰۃ والسلام نے متعین نہیں کی ہے، تو بعد کے کسی امتی کو یہ حق ہرگز حاصل نہ ہوگا کہ وہ تبلیغ کو کسی خاص رسم و قید

کیسا تھو مرقبید کرے، اور اس کی کوئی متعین شکل بنا کر تمام مسلمانوں کو اس میں شرکت کی دعوت دے، اور دعوت کو قبول نہ کرنے والوں کے حق میں کسی طرح کی بد نظری قائم کرے اور خاص اسی شکل کو باعث نجات اور وجہ سعادت قرار دے، یہ بات ہر اس شخص کو وجود میں کا ضروری علم رکھتا ہے، بدابہ معلوم ہے۔

اور اس میں بھی کوئی شبہ نہیں کہ موجودہ تبلیغی جماعت نے تبلیغ کو ایک خاص شکل اور ایک خاص ہیئت دے دی ہے کہ عام طور سے جب تبلیغ کا لفظ بولا جاتا ہے تو لوگوں کے ذہن میں وہی خاص شکل و صورت آتی ہے، اور اس جماعت نے اس خاص طریقہ تبلیغ کی تبلیغ اتنے بڑے پیمانے پر کی ہے کہ اس کی بنیاد پر ایک علیحدہ جماعت وجود میں آگئی ہے۔ ظاہر ہے کہ یہ خاص شکل اور خاص طریقہ زمانہ سلف سے منقول نہیں، پہلے کہاں کوئی ایسی جماعت تھی جس کی بنیاد چھ باتوں پر ہو، چلہ، گشت، تنکیل۔ مخصوص طرح کی تعلیم، متعین و محدود وقت کیلئے سفر میں نکلا، مساجد میں قیام کرنا وغیرہ اس کے اجزاء لازمی اور اصول ہوں، کہ ان کے خلاف کی اجازت نہ ہو، اور اسے خلاف اصول قرار دیا جاتا ہو، ہر شخص جانتا ہے کہ تبلیغ کی یہ خاص شکل و صورت پچھلی صدی، یعنی چودھویں صدی ہجری میں وجود میں آئی ہے، اس کی نسبت حضرت مولانا محمد الیاس صاحب رحمۃ اللہ علیہ پر پہنچ کر ختم ہو جاتی ہے۔ رسول اللہ ﷺ تو بہت دور ہیں چودھویں صدی کے آغاز میں بھی اس کا

پتہ نہ تھا، لیکن اب اسی کو تبلیغ کا اصل اصول قرار دیا جاتا ہے۔ بلکہ اس کے ہر ہر جزو کو بطور عبادات مقصودہ برداشت کیا جاتا ہے، ان کے فضائل بیان ہوتے ہیں، اس میں شرکت پر اتنا اصرار کیا جاتا ہے، کہ اس کے واجب ہونے کا خیال ہونے لگتا ہے، بلکہ اب تو نوبت یہاں تک پہنچ چکی ہے کہ اگر کسی عام آدمی نے نہیں کسی عالم دین نے اس میں شرکت سے پہلو تھی کیا جماعت کے کسی غلو پر تنبیہ کر دی، تو اس کا دین، اس کی دیانت، اس کی ولایت بلکہ شاید اس کا ایمان بھی مشکوک ہو جاتا ہے۔

حالانکہ یہ دین میں ایک نئی بات ہے۔ رسول اللہ ﷺ نے جس صورت میں دین کو مکمل فرمایا ہے، اس میں اس کا کہیں پتہ نہیں ہے، یہ ایک زائد بات ہے، اس کے کچھ فوائد و نتائج دیکھ کر خواہ لتنا ہی حسن ظن رکھا جائے، مگر جب دلائل شرعیہ کی روشنی میں دیکھا جاتا ہے، تو ایک نئی بات محسوس ہوتی ہے، کبھی لوگوں کا دعویٰ تھا کہ محفل میلاد میں آخر رسول اللہ ﷺ کی محبت دل میں پیدا ہوتی ہے، اس میں کون سی بات خلاف شرع ہے، لیکن علماء نے اس کی مخصوص شکل اور مخصوص قیدوں کی وجہ سے اسے بدعت قرار دیا، کہ ذکر رسول ﷺ کی جب کوئی خاص شکل و صورت شریعت نے نہیں معین کی ہے، تو کسی کو کیا حق ہے کہ اسے ایک مخصوص شکل میں لا کر اسے ہی مطلوب قرار دے، تو اگر میلاد اس نے بدعت ہے کہ رسول اللہ ﷺ کے زمانے میں نہ تھا، بعد میں لوگوں نے یہ طریقہ

ایجاد کیا، تو کیا وجہ ہے کہ مرجہ تبلیغ کو جو کہ رسول اللہ ﷺ کے زمانہ میں نہ تھی، چودھویں صدی تک نہ تھی، لیکن اب اسے مطلوب شرعی بنادیا گیا ہے، آخر سے بدعت کیوں نہ کہا جائے؟

اب یہ تبلیغی جماعت عالمگیر پیانا نے پر چل رہی ہے، عوام کا اس تحریک پر غلبہ ہے، نیز اس میں بڑی سخت جارحیت پائی جاتی ہے، اگر کسی نے ذرا بھی اسے ٹوکا، تو وہ عوام کا مطعون ہو جاتا ہے، اس کی ہبیت سے جانتے بوجھتے بھی لوگ خاموش ہیں کہ کیوں بدنامی مول لی جائے۔ نتیجہ یہ ہے کہ اس جماعت کو اپنے معیار حق ہونے کا احساس پیدا ہو گیا ہے۔ اب علماء و مشائخ کا قدبھی اس کے فیتنے سے ناپاچاتا ہے، ان کی دین و دیانت کو بھی اسی کی کسوٹی پر پرکھا جاتا ہے، یہاں بھی اسی طرح کا غلو دیکھا جانے لگا ہے۔ جس طرح کا غلو بریلویوں میں پایا جاتا ہے۔ کہ میلاد و قیام اور عرس وفات کو انہوں نے حق و باطل کا معیار قرار دے لیا ہے، اسی طرح تبلیغ کے بارے میں بھی بکثرت لوگوں کا یہ احساس ہے کہ یہ بھی حق و باطل کا معیار ہے۔

تعجب ہے کہ بریلوی دین میں ایک نئی بات کے مرتكب ہوں تو وہ بدعت ہے، اور مرتكب ہونے والا بدعتی ہے اور کچھ دوسرے لوگ دوسری طرح کی نئی بات میں بنتا ہوں تو وہ عین سنت بلکہ فرض و واجب ہو۔

حضرت مولانا رشید احمد گنگوہی قدس سرہ نے میلاد و قیام اور عرس وفات خ  
وغیرہ خرافات کے رد میں حضرت مولانا خلیل احمد صاحب سہارنپوری علیہ الرحمہ  
سے براہین قاطعہ نامی کتاب لکھوائی اور خود حضرت گنگوہی<sup>ؒ</sup> نے اس موضوع پر  
حضرت حکیم الامت مولانا اشرف علی تھانوی نور اللہ مرقدہ کے نام نہایت محققانہ اور  
مفصل خطوط لکھے، اور حضرت تھانوی<sup>ؒ</sup> جیسے زبردست عالم کی الجھنوں کو رفع کیا، یہ  
خطوط تذکرہ الرشید میں موجود ہیں۔ یہ دونوں تحریریں بدعت کو سمجھنے اور اس کی  
حقیقت کی دریافت کیلئے نہایت قیمتی دستاویز ہیں جو شخص ان دونوں تحریروں کو  
پڑھے گا، اور ان میں بیان کردہ اصولوں پر غور کرے گا، اسے ذرا بھی تردندہ ہو گا کہ  
ان کی روشنی میں میلاد و قیام کا جو حکم ہے، وہی تبلیغی طریقہ کا اور اس کے اعمال  
واشغال کا بھی ہے۔ انصاف شرط ہے۔

حضرت مولانا محمد فاروق صاحب علیہ الرحمہ، جن کا ابھی حال میں صفر  
۱۴۲۱ھ میں انتقال ہوا ہے، زبردست عالم اور محقق تھے، ان سے ایک بڑے  
مدرسے کے ایک ذہین طالب علم نے جواب ماشاء اللہ عالم دین ہیں، تبلیغی جماعت  
کے متعلق ایک استفتاء کیا۔ حضرت مولانا نے اس مسئلہ پر بڑا بصیرت افروز اور  
مدد جواب تحریر فرمایا، جس سے تفقہہ فی الدین کی راہیں کھلتی ہیں، استفتاء اور اس کا  
جواب اب سے بیس سال پہلے چھپا تھا، اس کا وہ ایڈیشن ختم ہو چکا ہے، مولانا کی

حیات ہی میں اس کی دوبارہ اشاعت کا انتظام ہو رہا تھا، لیکن مولانا اپنی حیات  
مستعار کے لمحات پورے کر چکے تھے، وہ تو سفر آخرت پر روانہ ہو گئے، اور ان کی یہ  
علمی یادگار اب شائع ہو رہی ہے، اللہ تعالیٰ اسے نافع بنائے، اور اس کے ذریعے  
سے شریعت کی حفاظت کی خدمت لے۔

ناشر

۲۳ ربیع الآخر ۱۴۲۱ھ



(خلاصہ سوال) حضرت مولانا دامت برکاتہم وعمت فیوضہم۔

السلام علیکم ورحمة اللہ وبرکاتہ،  
خیریت طرفین بفضل خداوندی مطلوب ہے۔

چند نوں سے ایک بات ذہن میں کھٹک رہی ہے، اس کا ازالہ کرنا  
چاہتا ہوں، اور کوئی مقصد نہیں ہے، امید کہ حضرت والا جواب شافی سے نوازیں  
گے۔

موجودہ تبلیغی جماعت جس کا مرکز نظام الدین دہلی ہے، جو کام کر رہی ہے  
، درست ہے یا نہیں، اس میں لگنا اور اس کا تعاون کرنا کیسا ہے، اس کے اصول ستہ  
کے بارے میں آپ کا کیا خیال ہے، آیا اس کی مدد جائز ہے یا نہیں، اور اگر نہیں تو  
علماء حق کو اس کی مخالفت واجب ہے یا نہیں؟ علماء کی ایک کشیر تعداد کیوں اس میں  
شریک ہے، اس کے بارے میں اپنا خیال تحریر فرمائیں۔

حضرت والا سے گزارش ہے کہ جواب بہت ہی وضاحت کے ساتھ تحریر  
فرمائیں، بات مبہم نہ رہ جائے کہ معاودت کی حاجت ہو، حضرت مخصوص دعاؤں  
میں فراموش نہ کریں گے، جواب کا شدت سے انتظار کروں گا۔ فقط الاسلام  
از جامعہ عربیہ ہتھوڑا ضلع باندہ۔

جواب:

باسم سبحانہ

عزیزم محترم مولوی.....صاحب سالمکم اللہ وزاد کم  
عمر اور عملًا  
السلام علیکم ورحمة اللہ وبرکاتہ  
الحمد للہ بعافیت ہوں، اللہ تعالیٰ آپ حضرات کو ہر طرح امن و عافیت میں  
رکھیں۔ آمین

آپ کا والا نامہ شرف صدور لایا، آپ نے تبلیغ مروجہ کے بارے میں  
پوچھا ہے، اور وضاحت سے جواب لکھنے کی فرماںش کی ہے، بوجہ قلت فرصت، آپ  
کی فرماںش پوری نہ کر سکتا تھا، اور اقتضال امر سے بھی چارہ نہ تھا، شش و پنج میں پڑا  
ہوا تھا، کہ اگر فرصت سے لکھتا ہوں، تو اس کے لئے سینکڑوں صفحات درکار ہیں اور  
اس کی فرصت نہیں تھی ناچار اختصار و ایجاد (۱) کے ساتھ ہی اشارہ کرنے پر اکتفا  
کرتے ہوئے اقتضال امر کی کوشش کرتا ہوں، واللہ الموفق والمعین و به  
نستعين ولا حول ولا قوة إلا بالله العلي العظيم

(۱) اور اب محمد اللہ ایک مسبوط و مفصل اور واضح کتاب تیار ہو کر طبع ہو چکی ہے۔ (ن)

طاعت کے مقبول ہونے کی شرط۔

کوئی طاعت کیسی ہی عظیم اور ضروری ہو، اسی وقت معتبر اور مقبول ہو سکتی ہے، جب کہ شرعی قوانین کے موافق و مطابق ہو، عمدہ سے عمدہ عمل، خلاف قانون شرع ہونے کی وجہ سے مردود و غیر معتبر ہو جاتا ہے۔

لہذا تبلیغ میں قانون شرع کا لحاظ ضروری ہے، تبلیغ کے آداب اور حدود کا پاس ولحاظ کرنا ہر فرد جماعت کے لئے ضروری ہے، چنانچہ از روئے شرع، تبلیغ کسی صورت میں واجب، کسی صورت میں مستحب، اور بعض صورتوں میں بدعت اور ممنوع و ناجائز ہو جاتی ہے، اس کا جاننا ہر مبلغ کے لئے لازم ہے، تاکہ وہ اعتدال سے نکل کر غلوٰ فی الدین و تقدی حدود اللہ و تغییر شرع محمدی ﷺ کا مرتكب نہ ہو جائے اور نیکی برباد، گناہ لازم کا مصدق نہ ہو جائے۔

### شرعی دلائل

سب سے پہلے یہ جان لینا ضروری ہے کہ دلائل معتبرہ عند الشرع چار ہیں: (۱) کتاب (۲) سنت (۳) اجماع امت اور (۴) قیاس مجتہد اس سے یہ بات ظاہر ہو گئی کہ کسی عمل کا مقبول عام ہونا، عالم گیر ہونا، شرکت علماء، مفید ہونا، باکرامت ہونا، الہام و کشف، روایا، غیر مسلموں کا مسلمان

ہونا بڑی بڑی مساجد کا بن جانا، بے نمازیوں کا نمازی بن جانا، وغیرہ وغیرہ عند الشرع معتبر دلائل نہیں ہیں، یہ امور کسی عمل کی صحت کے لئے ہرگز دلیل نہیں بن سکتے، البتہ دلیل شرعی سے ثابت شدہ عمل کی ترجیح اور اطمینان کا ذریعہ ضرور بن سکتے ہیں لہذا ان امور کو معتبر سمجھنا اور سمجھانا، معتبر دلائل کے بجائے ان خود ساختہ دلائل پر محمول کرنا غلط اور فقط عظیم ہے، بالخصوص عوام میں اچھا خاصاً گمراہی کا دروازہ کھولنا ہے۔

### احکام شرع کی فسمیں اور ان کے احکام

امور شرعیہ کی دونوں عیسیٰ ہیں۔ (۱) امور مقیدہ (۲) امور مطلقہ امور مقیدہ میں قید مطلوب شرعی ہوتی ہے، کیوں کہ وہ متعینہ شارع ہوتی ہے، لہذا قید مقید کی فصل ہوتی ہے، اور فصل جزو ذات ہوتی ہے، بدون فصل کے ذات متصور نہیں، کالنا طق للانسان، کہ بدون ناطق کے حقیقت ذات انسان کا تصور نہیں ہو سکتا، بدون ناطق کے انسان موجود بوجود خارجی نہیں ہو سکتا، پس امر مقید میں قید ہی پر عمل کرنے سے انتہار و امثال متحقق ہوتا ہے، مثلاً صلوٰۃ ظہر، صلوٰۃ ظہر جب ہے کہ اسی ہیئت اور انھیں قیود کیسا تھا ادا کی جاوے، جو شارع نے متعین کی ہیں لان المقادید بیگری علی تقيیدہ کہ مقید میں حکم قید ہی پر جاری ہوتا ہے۔

اور امور مطلقہ میں قیدی نفسہ مطلوب شرعی نہیں ہوتی، کیونکہ حکم مطلق ہوتا ہے۔ لہذا امر مطلق پر جب بھی کسی بیان اور وصف مباح کے ساتھ عمل کیا جائے گا، ائمہ راوی تسلیل تحقیق ہو جائے گا۔ ”المطلق یجری علی اطلاقه“، مشہور قاعدة کلییہ شرعیہ فقہیہ ہے کما لا یخفی علی من له ادنی مسکة من العلم۔

### مطلق کی تعریف

حضرات علماء نے مطلق کی تعریف فرمائی ہے کہ مطلق میں ذات سے سروکار ہوتا ہے، صفات سے نہیں المطلق المتعرض للذات دون الصفات اور (۱) المراد بالمطلق الحصة الشائعة في افراد الماهية من غير ملاحظة، خصوصیات کمال او نقصان او وصف (کما فی نور الانوار وغیرہ)

مطلق حقیقت میں من جیٹھی ہی پر دلالت کرتا ہے، اور ماہیت اپنی ذات میں نہ واحد ہوتی ہے نہ کثیر، پس جو لفظ ماہیت پر بغیر کسی قید کے تعرض کے دلالت کرے، وہ مطلق ہے۔ کما قال صاحب الكشف :-

(۱) مطلق سے مراد افراد ماہیت میں حصہ شائعة (ماہیت) ہے بغیر کمال یا نقصان یا وصف کی خصوصیت اور قید کے (ن)

المطلق کثیراً من يطلق في الاصول على ما يدل على الحقيقة من حيث هي والماهية في حد ذاتها لا واحدة ولا متكررة فاللفظ الدال عليها من غير تعرض بقييد ما هو المطلق ”

یہ جوش محبت میں آپ کی خاطر سے لکھ دیا ہے، ورنہ صرف مشہور قانون فقہی و شرعی ”المطلق یجری علی اطلاقه“ کے ذکر پر اکتفا کرتا۔

### مطلق کے وجود خارجی کی شرط

آگے ایک اور ”قاعدہ عقلیہ“ واجب التسلیم ہے کہ مطلق کا وجود خارجی بدون اپنے کسی فرد کے محال ہے، کما قال التفتازانی فی شرح العقائد: لا وجود للمطلق الا في ضمن الجزئي، اس سے یہ امر عیاں ہے کہ امر مطلق میں جو اوصاف و عوارض پائے جائیں گے، وہ قیود نہ ہوں گے، بلکہ عوارض اور امور منضمہ ہوں گے۔

### مطلق کی تقدیر اپنی رائے سے جائز نہیں

اب سنہ یہی امور منضمہ اگر اپنی رائے سے امر مشروع مطلق میں بطور تقدیر و تخصیص شامل کئے جائیں گے تو وہ امر مشروع، امر مشروع نہ رہ جائے گا بدعت و ضلالت ہو جائے گا، اور حکم شرعی کی تغیر لازم آئے گی، جو بدترین جرم ہے،

یہی معنی ہیں مشہور قاعدہ فقهیہ کے لا یتقتید المطلق بوصف اوقیان من قبل الرأی (یعنی مطلق کو اپنی رائے سے کسی وصف یا قید سے مقید نہیں کیا جاتا)۔

### تعلیم و تبلیغ بھی مطلق ہے

اب سمجھئے کہ تعلیم و تبلیغ ایک امر مطلق ہے، نفس و ذات تبلیغ تو من جانب الشارع معین اور مامور بہ ہے، لیکن اس کا کوئی خاص طریقہ اور صورت معین نہیں، كما قال الشاطبی فی الاعتصام ص ۷۸ ج ۱

الامر بتبلیغ الشریعة (۱) وذاك لا خلاف فيه لقوله تعالیٰ يا ايها الرسول بلغ ما انزل اليك من ربك وامته مثله وفي الحديث ليبلغ الشاهد منكم الغائب ، والتبلیغ کمالاً یتقید بکیفیة معلومة لانه من قبیل المعنى المعقول فیصح بای شئ امکن من الحفظ والتلقین والكتابة وغيرها كذلك لا یتقید حفظه عن التحریف والزیغ بکیفیة دون آخری۔

(۱) یعنی تبلیغ شریعت کا حکم بغیر کسی اختلاف کے ثابت ہے، اللہ تعالیٰ کے ارشاد سے کام رسول جو پچھا آپ کی طرف نازل کیا گیا ہے اس کی تبلیغ کیجئے، اور آپ کی امت بھی آپ کے مثل مامور ہے، اور حدیث میں ہے کہ چاہئے کہ تم میں سے جو حاضر ہیں غالب کو تبلیغ کریں، اور تبلیغ جس طرح کیفیت معین کے ساتھ مقید نہیں، اس لئے کہ معقول لمعنی کی قبیل سے ہے، لہذا حفظ۔ تلقین، تحریر جس صورت سے ممکن ہو چکی ہے، اسی طرح شریعت کی تحریف وزلغ وغیرہ سے حفاظت کیلئے بھی کوئی کیفیت اور صورت معین اور مقرن نہیں ۱۲

پس تبلیغ، ترغیب و تہیب، امر بالمعروف، نہی عن منکر، وعد ووعید، تبشير و اندار۔ لیست و غلطت، تحسین حسن، تقبیح فتح، نفرت و مودت، زبانی، تحریری، صلح و جنگ، تذکیراً و موعظة، انفراداً و اجتماعاً، مباحثة و مناظرة ہدایت و ارشاد، تعلیم و تدریس، ایک جگہ مقیم رہ کرو اور سفر اور خرچ کر کے زرمی گرمی، مالی و جسمانی خدمت کر کے، غرض کہ ہر مباحث صورت سے کی جاسکتی ہے، اور مکمل شریعت کی مکمل تبلیغ کسی خاص جزو کی نہیں، جب جہاں جس چیز کی جو صورت مناسب اور جائز، مفید اور موثر ہوگی۔ اختیار کی جائے گی۔ اور یہ سب طریقے اور ذرا رائج مجموعی حیثیت سے جناب رسول اللہ ﷺ صاحبۃ کرام، تابعین، تبع تابعین اور محمد شین و مجتهدین رضی عنہم اللہ جمیعین سے ثابت ہیں، سلف صالحین کا برابر اس پر عمل رہا ہے اور آج تک چلا آرہا ہے۔

### تبلیغ کو کسی خاص صورت کے ساتھ مقید کرنا

تو جبکہ تبلیغ مطلق اور عام ہے تو حسب قواعد شریعیہ اس کو کسی خاص طریقہ و کیفیت اور ہدیت سے مقید و محدود اور معین و مخصوص بہ تعینات و تخصیصات زائدہ اپنی رائے سے کرنا شریعت محمدی کا حلیہ بگاڑنا اور حدود اللہ سے تجاوز کرنا ہے، یہی تعدد حدود اللہ، تغییر شرع، احداث فی الدین اور بدعت و ضلالت ہے۔

### تبليغ مرجہ کی خاص صورت

چنانچہ تبلیغ مرجہ، خروج، چلہ گشت، تشکیل، امورستہ ضروریہ، امر بعض المعرف، ترک اکثر المعروف، ترک نبی عن المنکر برائے، دعا بالجبر والاجماع، بیداری شب جمعہ، اجتماعی تلاوت یسین شریف، تقدیم الیہا علی منصب العلماء، امارت نااہل و فساق، تنقیص و تحقیر علماء و مشائخ و مدارس و خوانق، مدعاہت فی الدین، جموعہ فی القری، شرکت مجالس مولود وغیرہ سے مقید و مخصوص کردی گئی ہے، پھر اس پر اصرار و تاکد، التزام مالا لیزم، تداعی و اهتمام مزید برآں۔

حضرت شیخ الحدیث مولانا محمد زکریا صاحب<sup>ؒ</sup> اپنی کتاب ”تبليغی جماعت کے اوپر عمومی اعتراضات کے جوابات“ کے ص ۲۱۲، اول ایڈیشن پر بحوالہ جناب مولانا محمد منظور صاحب نعمانی فرماتے ہیں:

”یہاں تبلیغ سے مراد ایک خاص نظام عمل ہے، یعنی ایک خاص قسم کے دعویٰ اور دینی ماحول میں خاص اصولوں کے ساتھ کچھ خاص اعمال و اشغال کی پابندی کرتے ہوئے، خاص پروگرام کے مطابق زندگی بسر کرنا،“  
چند سطروں کے بعد اس خاص عمل کے لئے تداعی و اهتمام کی تصریح کرتے ہوئے فرمایا:

الغرض یہاں تبلیغ سے مراد یہی خاص عملی پروگرام ہے اور اس لئے ہر

مسلمان کو خواہ اس کے علم و عمل میں کتنی ہی کمی ہو اس کی دعوت دی جاتی ہے بلکہ جہاں تک بس چلتا ہے کھینچنے کی کوشش کی جاتی ہے  
نیز خود حضرت شیخ الحدیث علیہ الرحمۃ کتاب مذکور کے ص ۲۳۳ پر تصریح فرماتے ہیں  
تبليغ میں صرف چھ نمبر متعینہ بتائے جاتے ہیں انھیں کی مشق کرائی جاتی ہے اور انھیں کو پیام کے طور پر لے جا کر شہر در شہر ملک در ملک بھیجا جاتا ہے ان کے اصولوں میں یہ بھی ہے کہ چھ نمبروں کے ساتھ ساتواں نمبر یہ ہے کہ ان چھ امور کے علاوہ کسی دوسری چیز میں مشغول نہ ہوں۔

نیز ص ۲۶۶ پر مزید یہ ہے کہ:

علم کا وعظ کہنا حق ہے مگر تبلیغی اسفار میں اور تبلیغی اجتماعات میں وہ اس کے پابند ہیں کہ چھ نمبروں کے علاوہ اس اجتماع میں دوسری چیز نہ پھیٹریں۔  
غرض کہ تبلیغ مرجہ کا بالکل مخصوص و محدود ہونا بالکل ظاہر ہے اور یہ بھی بالکل ظاہر ہے کہ یہ خاص نظام عمل خاص اعمال و اشغال کی پابندی خاص پروگرام کے مطابق زندگی بسر کرنا مروج بہ ہیئت ترکیبی مجموعی کے ساتھ نہ تو نبی گریم ﷺ کے عہد مبارک میں تھا نہ حضرات صحابہ و تابعین و تبع تابعین رضوان اللہ علیہم اجمعین کے زمانے میں تھا سلف صالحین کے یہاں اس کا پتہ و نشان بالکل نہیں یہ چودھویں

صدی کی ایجاد ہے پس اس ہیئت مقیدہ کے التزام و اصرار، پابندی و تاکد عموماً، علماً و خصوصاً عملاً ایہام و جوب و مفضی الی فساد عقیدۃ العوام و تداعی و اهتمام کی بناء پر تبلیغی مرجحہ کے بدعت ہونے اور انضمام مکروہات کی وجہ سے محروم و مکروہ ہونے غرض مجموعہ بہیت کذایہ کے منوع ہونے میں کیا شک رہ جاتا ہے۔

### مطلق تبلیغ کے دلائل خاص تبلیغ کے لئے معتبر نہیں ہیں

یہ بات بطور خاص ملحوظ رکھنے کی ہے کہ مطلق تبلیغ کے ثبوت سے مقید تبلیغ کا ثبوت نہیں ہوتا احکام عامہ مطلقہ سے امور خاصہ مقیدہ مخصوصہ کا اثبات ہرگز صحیح نہیں ہے، تاویتے کہ ان امور مقیدہ مخصوصہ کی تخصیص و تقید کے لئے کوئی خاص اور مستقل دلیل نہ ہو شریعت مقدسہ کے کسی مطلق حکم کو اپنی رائے سے مقید اور خاص کرنے کا کسی کو حق نہیں خواہ صحابی ہی کیوں نہ ہو۔

### مطلق کو اپنی رائے سے مقید کرنا بدعت ہے

مطلق کو مقید، عام کو خاص اپنی رائے سے بدون دلیل شرعی کرنا احداث فی الدین، بدعت و ضلالت اور منصب تشريع پر دست اندازی ہے، كما قال الشاطبی

فی الاعتصام ص ۲۲۹

فاماً ثبت (۱) مطلق الصلوٰۃ لا یلزمہ اثبات الظہر

والعصر والوتر او غيرہا حتی ینص علیها علی الخصوص  
وكذاك اذا ثبت مطلق الصيام لا یلزمہ اثبات صوم رمضان  
او عاشوراء او شعبان او غير ذلك حتی یثبت بالتفصیل بدلیل

صحیح۔

ص ۳۲۵ پر فرماتے ہیں:

التقييد (۲) في المطلقات التي لم یثبتت بدلیل الشرع  
تقییدہا رائی فی التشريع  
اور ص ۳۲۷ ج اپر فرماتے ہیں:

الثانی (۳) ان یطلب تركہ ینهی عنہ لكونه مخالفہ لظاهر  
التشريع من ضرب الحدود و تعیین الکیفیات والتزم الهیئات

(۱) جب مطلق صلوٰۃ ثابت ہو تو اس سے ظہر، عصر اور وتر وغیرہ کا ثبوت نہیں ہو سکتا جب کہ خاص طور پر اس کے لئے نفس نہ وارد ہو۔ ایسے ہی مطلق صیام کے ثبوت سے صوم رمضان، صوم عاشوراء یا صوم شعبان وغیرہ کا ثبوت نہیں ہو سکتا جب تک کچھ دلیل سے تفصیل کے ساتھ ثابت نہ ہوں (ن)

(۲) مطلق کی ایسی قید جو دلیل شرعی سے ثابت نہ ہو شریعت میں رائے کو داخل کرتا ہے۔<sup>۱۲۷</sup>

(۳) اور دوسرے قسم کے وہ اعمال ہیں جن کا ترک مطلوب ہے اور اس سے نہی کی گئی ہے۔ بعجه ظاہر شریع کی مخالفت کے۔ یعنی حدود سے محدود کرنا اور کیفیات کی تعین کرنا اور بینات معینہ اور ازمنہ معینہ کا التزام دوام و اصرار کے ساتھ کرنا وغیرہ، اسی کا نام ابتداء اور بدعت ہے۔

المعینة او الازمة المعينة مع الدوام ونحو ذلك وهذا هو الابداع والبدعة .

حافظ ابن دقيق العيد حکام الاحکام ص ۱۵۷ ارجو فرماتے ہیں

ان (۱) هذا الخصوصيات بالوقت او بالحال والهیئات وال فعل المخصوص يحتاج الى دليل خاص يقتضي استحبابه بخصوصه وهذا اقرب لان الحكم باستحبابه على ذلك الهيئة الخاصة يحتاج دليلاً شرعاً عليه لا بد منه . پھر آگے چل کر فرماتے ہیں :

**العبادة (۲) من جهة الشرع مرتبة على وجه**

خصوص في يريد بعض الناس ان يحدث فيه امرالله يرد به

**الشرع زاعماً انه يدرجه تحت عموم فهذا لا يستقيم ان الغالب**

(۱) يعني يخصوص وقت يحال او هیئت کے ساتھ او فعل مخصوص کی سکی خاص دلیل کی محتاج ہیں جو عمل الخصوص ان کے استحباب پر دلالت کرے اور یا اقرب الی الصواب ہے، اس لئے کہ هیئت خاصہ پر استحباب کا حکم دلیل شرعی کحتاج ہے اور یا امر لازمی اور ضروری ہے (ن)

(۲) عبادت شریعت سے کسی خاص طور پر مثلاً مطلقاً ثابت ہوتی ہے، تو بعض لوگ اس میں ایسی نئی بات ملا دیتے ہیں جو کہ شریعت سے ثابت نہیں ہوتی اور گمان یہ ہوتا ہے کہ یہ بھی عموم میں داخل اور مندرج ہے، تو ان کا پیغام درست نہیں، کیونکہ عبادت میں تبدیل طریقہ غالب ہے اور اس کا مأخذ تو قیف ہے (یعنی شارع کے بتانے پر موقوف ہے اور اس کی واقفیت اور اطلاع کی کوئی صورت نہیں۔ ۱۲(ن))

على العبادة التعبد وما خذها التوقف

اگر عدم فرصت مانع نہ ہوتی تو بہت سی احادیث نبویہ اور آثار صحابہ اور روایات فہمیہ نقل کرتا، جن سے معلوم ہوتا کہ کتنی عبادات الہیہ و امور مندوبہ و مستحبہ کو اسی قسم کے تغیر و تبدل سے بدعت و ضلالت قرار دیا گیا ہے، اور اگر ایسا نہ ہوتا تو یقیناً شرع محمدی بچوں کا کھلیل بن کرہ جاتی۔

### شریعت کی حدیں ناقابل تغیر ہیں

بہت مناسب ہے کہ حضرت مولانا خلیل احمد صاحب سہارن پوری رحمۃ اللہ علیہ مصنف برائیں قاطعہ کا ایک بصیرت افروز ارشاد اس سلسلے میں نقل کر دیا جائے۔

حضرت موصوف برائیں قاطعہ ص ۱۱۲ ارجو فرماتے ہیں۔

”اصل یہ ہے کہ حکم آیات و احادیث مجتمع علیہ تمام امت کا ہے کہ کسی حد کو حدود شرعیہ میں تغیر نہیں کرنا چاہئے، اور کسی حکم کو تبدل کی زیادتی وغیرہ سے دینا نہیں چاہئے، مطلق کو مطلق مقید کو مقید، ضروری کو ضروری، مباح کو مباح، اپنے مشروعہ پر رکھنا واجب ہے، ورنہ تعدی حدود اللہ اور احادیث و بدعت میں گرفتار ہو جائے گا۔

پس بناءً علیہ یہ قاعدة کلیہ مقرر ہو گیا کہ مباح اپنے اندازہ سے متبازنہ ہو

علماء و عملاء اور مطلق اپنے اطلاق سے تغیر نہ ہو علماء و عملاء، اور مقید اپنے اندازہ سے نہ بد لے علماء و عملاء، اور اس پر آیات و احادیث دال ہیں۔

### قاعدہ مذکورہ کے دلائل

چونکہ یہ قاعدہ مسلمہ سب کا ہے، اس لئے دلائل لکھنے کی حاجت نہیں، مگر قدر حاجت لکھتا ہوں۔

### جمع کی تخصیص

قال رسول الله ﷺ لا تختصوا الیلة الجمعة بقيام من  
بین الليالي ولا تختصوا ايوم الجمعة بصيام من بين الا يام الا  
ان يكون في صوم يصومه احدكم (الحدیث)

”یعنی رسول اللہ ﷺ نے فرمایا کہ شب جمعہ کو تمام راتوں میں سے شب بیداری کے لئے خاص مت کرو، اور جمعہ کے دن کو اور دنوں میں سے روزہ کے لئے خاص مت کرو، ہاں اگر کسی کے معمول کے روزہ میں جمعہ ہی آئے تو وہ اور بات ہے“

چونکہ شارع علیہ السلام نے جمعہ اور صلوٰۃ جمعہ کے بہت فضائل بیان فرمائے تھے، تو خدشہ تھا کہ کوئی اپنی رائے سے روزہ نماز کو کہ عمدہ عبادات ہیں، اس

میں خاص نہ کر بیٹھے، اس لئے خود آپ نے نہی فرمادی کہ جس قدر امور جمعہ اور شب جمعہ میں ہم نے بیان فرمادی ہے ہیں، وہی اس میں افضل اور سنت ہیں، اگر کوئی اس میں قیاس و اضافہ کرے گا، تو وہ مقبول نہ ہو گا۔ پس حدیث میں یہ ارشاد ہوا کہ تم جمعہ اور شب کو صلوٰۃ کے واسطے خاص مت کرو، کیونکہ صوم و صلوٰۃ نوافل مطلق اوقات میں یکساں ہیں خصوصیت کسی وقت کی بدون ہمارے حکم کے درست نہیں، پس مطلق کو مقید کرنے سے منع فرمادیا، جیسا کہ جن جن امور کے واسطے جمعہ کو خصوص کیا ہے، مثلاً صلوٰۃ جمعہ مع لوازمہا، اس کے اطلاق کو منع فرمایا کہ صلوٰۃ جمعہ کسی اور دن میں نہیں ہو سکتی، لہذا صاف ہو گیا کہ یوم و شب جمعہ کو مقید کرنا، جس میں وہ مطلق ہیں اور مطلق بنانا جس میں وہ مقید ہیں، دونوں ممنوع ہیں۔ پس اس حدیث میں حکم ہو گیا کہ ہمارے ارشاد کے مطابق سب کام کرو اپنی رائے سے تغیر و تبدل مت کرو، مگر ہاں شارع جس کو مستثنی کر دیو یہ کہ وہ دوسری حدیث سے ثابت ہو جائے تو وہ شارع ہی کا حکم ہے تبدل و تغیر نہیں ہے۔

اور قول حضور علیہ السلام ”لا تختصوا“ بھی مطلق وارد ہوا ہے، تخصیص خواہ اعتقاد و علم میں ہو، خواہ عمل میں، ناجائز ہو جاوے گی، سو یہ بھی ظاہر ہو گیا کہ تخصیص فعلی اگر منصوص مطلق میں واقع ہو جاوے گی، وہ بدعت اور داخل نہی ہے۔ علی ہذا مطلق کرنا مقید کا عام ہے علماء ہو یا عملاء، دونوں منہی عنہ ہیں، چونکہ

یہ قاعدة گلیہ ان کا بھی مسلم ہے، سو اس کی وجہ یہ ہوئی کہ ان کو حدیث اس صلوٰۃ کے فضل میں ملی، انہوں نے اس کو صحیح جان کر عمل کیا اور سمجھا کہ شارع نے اس کا استثناء فرمایا ہے، لہذا وہ معدود ہیں مگر نقاد حدیث نے اس کا موضوع ہونا محقق کر دیا، سوفی الحقيقة امام محمد غزالی نے اس کلییہ کے خلاف نہیں کیا، بلکہ تصحیح میں غلطی ہوئی، اور بشرط سے خالی نہیں، اور تقيید حدیث ہر ایک کافن بھی نہیں، اس باب میں قول محدثین ہی معتبر ہوتا ہے، سو یہ خدشہ بھی رفع ہو گیا۔

### صلوٰۃ الرغائب:

اتحاج بِهِ الْعُلَمَاءِ عَلٰى كَرَاهَةِ هَذِهِ الصُّلُوٰۃِ الْبَدُوْعَةِ الَّتِي تُسَمَّى الرَّغَائِبُ قاتل الله واضعها ومخترعها فانه بدعة منكرة من البدع التي هي الضلاله والجهالة۔

یعنی جحت پکڑی ہے علماء نے اس حدیث سے اوپر اس صلوٰۃ مبتدعہ کی کراہت کے جس کا نام صلوٰۃ الرغائب ہے، ہلاک کرے اللہ اس کے واضح اور اس کے مخترع کو اس لئے کہ یہ صلوٰۃ بدعت منکرہ ہے، ان بدعتوں میں سے جو کہ ضلالت و جہالت ہے۔

اب دیکھو کہ نماز جو کہ خیر موضوع اور عمدة عبادات ہے، اور سب اوقات میں افضل القربات ہے، بسبب تخصیص کے بدعت منکرہ بن گئی، اس کا اطلاق مشروع نہ رہا، قید وقت لگ کر مخصوص ہو گیا، تو اس کی وجہ سے سارا عمل مقید اور بدعت ہو گیا۔

### ایک اشکال اور اس کا حل

اور امام محمد غزالی نے جواحیاء العلوم میں اس کی فضیلت لکھی ہے، حالانکہ

یہ قاعدہ گلیہ ان کا بھی مسلم ہے، سو اس کی وجہ یہ ہوئی کہ ان کو حدیث اس صلوٰۃ کے فضل میں ملی، انہوں نے اس کو صحیح جان کر عمل کیا اور سمجھا کہ شارع نے اس کا استثناء فرمایا ہے، لہذا وہ معدود ہیں مگر نقاد حدیث نے اس کا موضوع ہونا محقق کر دیا، سوفی الحقيقة امام محمد غزالی نے اس کلییہ کے خلاف نہیں کیا، بلکہ تصحیح میں غلطی ہوئی، اور بشرط سے خالی نہیں، اور تقيید حدیث ہر ایک کافن بھی نہیں، اس باب میں قول محدثین ہی معتبر ہوتا ہے، سو یہ خدشہ بھی رفع ہو گیا۔

### صلوٰۃ الرغائب کے بدعت ہونے کی دلیل:-

پس بناءً علیہ شارح منیہ نے صلوٰۃ الرغائب کے بدعت ہونے کی چند دلیلیں لکھی ہیں ان کا یہاں نقل کرنا مناسب ہے۔

ا۔ منها: فعلها بالجماعة وهي نافلة ولم يرد به الشرع يعني صلوٰۃ الرغائب کے بدعت ہونے کی دلائل میں سے ایک دلیل اس کا جماعت سے ادا کرنا ہے، حالانکہ یہ نفل ہے، اور شرع اس کے ساتھ وارد نہیں ہوئی۔

جماعت کو شارع نے خاص فرائض کے ساتھ کیا ہے، سو نوافل میں قید جماعت کی غیر مشروع ہوئی، مگر جس کی اجازت شرع سے، ثابت ہو گئی ہو، جیسے تراویح، استسقاء، کسوف اور بلا مدعی نوافل مطلقہ میں تو جماعت جائز ہو گی، باقی

اپنی حالت کراہت پر رہی، تو دیکھو کہ جماعت یہاں منقول نہیں، بلکہ فرائض کے ساتھ مخصوص تھی، سونا فل میں جماعت کی تخصیص کرنا، شرع کو توڑنا ہوا، لہذا الہ یرد بہ الشرع کہا، اور اس کا ہی نام بدعت ہے۔

۲- منهاً: تخصیص سورۃ الاخلاص والقدر و لم یرد بہ الشرع، یعنی اس صلوٰۃ الرغائب کے بدعت ہونے کے دلائل میں سے ایک دلیل خاص کرنا ہے سورہ اخلاص اور سورہ قدر کا، حالانکہ شرع اس کے ساتھ وارد نہیں ہوئی ہے، شارع علیہ السلام نے فرمایا تھا لا صلوٰۃ الا بفاتحة الكتاب و سورۃ معہما، تو کسی سورت کو خاص نہیں کیا تھا مطلق سورۃ کا حکم فرمایا تھا کوئی صلوٰۃ میں کسی سورت کی تخصیص کرنا، اطلاق شارع کے خلاف ہے، مگر جہاں تخصیص وارد ہو گئی، جیسا سورۃ جمعہ اور سورۃ منافقون، صلوٰۃ جمعہ میں مثلًا، اس واسطے کہا کہ لم یرد بہ الشرع، یہی بدعت ہے۔

(۳) منهاً: تخصیص الجمعة دون غیرها وقد ورد النہی عنہ، یعنی صلوٰۃ الرغائب کے بدعت ہونے کے دلائل میں سے ایک دلیل اس کے لئے جمعہ کا دن مخصوص کرنا ہے، حالانکہ اس سے نبی وارد ہو چکی ہے، اس کا حال بھی ظاہر ہے، تکرار میں تطولیل ہے۔

(۴) منهاً: ان العامة یعتقد ونها سنتہ، یعنی اس صلوٰۃ الرغائب کے

بدعت ہونے کے دلائل میں سے ایک دلیل یہ ہے کہ عوام اس کے بارے میں اعتقاد رکھتے ہیں کہ یہ سنت ہے، جس کی وجہ یہی ہوئی کہ جس امر مباح اور مندوب کے سبب عوام کے اعتقاد میں فساد ہو، اس کا ایسی طرح کرنا منموع ہے کہ اس کو تغیر حکم شرع کا لازم ہو جاوے عند العوام، اور رفع فتنہ عوام کا حتی الامکان واجب ہے۔

(۵) منهاً: ان الصحابة والتابعين ومن بعدهم لم ینقل عنہم یعنی صلوٰۃ الرغائب کے بدعت ہونے کے دلائل میں سے ایک دلیل یہ ہے کہ صحابہ و تابعین اور ان کے بعد کے لوگوں سے یہ م McConnell نہیں ہے۔ یہ خود روشن ہے کہ جس کی اصل قرون ثلثہ سے ثابت نہ ہو، وہ بدعت و مردود ہو ویگا، سو یہ تعینات و تخصیصات و تقییدات، خلاف ان قرون کے کرنا خود باطل ہوا۔

### چند قواعد کلیہ شرعیہ

سواب غور درکار ہے کہ اس صلوٰۃ کے امتداع پر شارع منیہ نے اس قاعدة کلیہ پر کہ عدم تجاوز حدود شرع کا ہے، یہ چند قواعد استخراج کئے ہیں جو مش انواع کے ہیں، ماتحت جنس کلی کے، اور ان سب سے صد ہا جزئیات کا حکم حاصل

ہوتا ہے۔

قاعدہ کلیہ (۱): ایک یہ کہ شارع نے جس کا اہتمام و تداعی کے ساتھ حکم صادر فرمادیا، وہ تو اسی طرح ہووے گا، اور جس کو مطلق فرمادیا، اس میں تداعی کا اضافہ نہ ہونا چاہئے، ورنہ تبدیل حکم شرعی و بدعت ہووے گا۔

قاعدہ کلیہ (۲): دوسرے یہ کہ جس شے کو کسی خصوصیت کے ساتھ فرمادیا وہاں تو وہ تخصیص مشروع ہے، ورنہ تخصیص بدعت ہووے گی۔

قاعدہ کلیہ (۳): تیسرا یہ کہ جہاں کسی زمانہ کو مقرر فرمادیا، وہاں تو قید زمانہ کی مشروع ہے، ورنہ بدعت ہے۔

قاعدہ کلیہ (۴): چوتھے یہ کہ اگر اس کے تداعی یادوام سے عوام کو فساد عقیدہ حاصل ہو، تو اس کا ترک کرنا لازم ہوگا، اگر وہ دوام استحباب کے درجے میں ہو، نہ سنت موکدہ اور واجب کے۔

قاعدہ کلیہ (۵): پانچویں یہ کہ جس شے کی اصل قرون ثلاثة میں نہ ملے، وہ بدعت ہے۔

اور ان سب جگہ علماء عملاء یہ حکم ہے، اور شے اگرچہ فی نفسہ جائز ہو، مگر ان قیود و جوہ سے بدعت ہو جاتی ہے۔

پس یہ پانچ قواعد کلیہ شرعیہ ہیں، کہ شارح منیہ نے استنباط فرمائے ہیں،

اور سب فقہاء کے نزدیک مقرر ہیں، اور انہیں قواعد سے فاتحہ مرسومہ، سوئم، تعین جمعرات وغیرہ کی، اور محفل میلا درموجہ سب کی سب بدعت ہو گئی ہیں، انتہی حدود شرع کی رعایت ضروری ہے

(حضرت مولانا خلیل احمد صاحب سہارن پوری علیہ الرحمہ براہین قاطعہ) ص ۲۰۴۰ اپر فرماتے ہیں کہ ”ماعلیٰ قاریٰ حدیث ابن مسعود میں فرماتے ہیں:-

من اصر (۱) علیٰ مندوب و جعله عزماً و لم یعمل بالرخصة فقد اصاب منه الشیطان من الاضلال فكيف من اصر علیٰ بدعة ومنكر.

بjur الرائق میں ہے:

لان (۱) ذکر اللہ اذا قصد به التخصیص بوقت دون وقت او بشئی دون شئ لم یکن مشروعًا مالم یرد به الشرع۔ عالمگیر یہ کہتا ہے:

یکرہ (۲) للانسان ان یختص لنفسہ مکانًا فی المسجد

(۱) جس شخص نے امر مندوب پر اصرار کیا اور اس کو مثل واجب قرار دیا اس طرح پر کر خست پر عمل نہ کیا تو اس سے شیطان نے بہکانے کا حصہ لے لیا پس کیا حال ہے اس شخص کا جو کسی بدعت اور منکر پر اصرار کرے۔

یصلی فیہ۔

بخاری میں آیا ہے کہ حضرت عمرؓ نے مسجد میں لوگوں کو صلوٰۃ ضحیٰ پڑھتے دیکھ کر فرمایا کہ یہ بدعت ہے، حالانکہ صلوٰۃ ضحیٰ سنت و مستحب ہے، اور مسجد میں جانا بھی مستحب ہے، مگر چونکہ بایں اجتماع اس صلوٰۃ کا مسجد میں پڑھنا ثابت نہ تھا اس لئے اس کو بدعت فرمایا۔

اور حضرت عبد اللہ بن المغفل صحابی نے جہر بسم اللہ کوفاتھ کے ساتھ نماز میں بدعت و منکر فرمایا، حالانکہ بسم اللہ ذکر ہے، اور جہر ذکر منوع نہیں ہے۔ مگر چونکہ یہاں جہر منقول نہ تھا، اس کو بدعت فرمایا، ترمذی وغیرہ کتب احادیث میں مذکور ہے، امام صاحب کے نزدیک عید الفطر میں تکبیر بجهر راہ مصلی میں بدعت ہے، اس واسطے کہ ان کے نزدیک یہ تکبیر خفیہ ثابت ہوئی ہے، سو جہر غیر مورد بدعت ہوا، حالانکہ جہر بالتكبیر ذکر مستحسن ہے۔

غرض ان سب سے یہی ثابت ہوا کہ اطلاعات شارع کو قید زمان و مکان و ہیئت سے مقید کرنا بدعت ہے، بدون اذن شارع کے، پس اس کلیہ سے جو مسلمہ

(۱) اس لئے کہ اللہ تعالیٰ کے ذکر کی تخصیص کا جب قصد کیا جائے وقوں میں سے کسی وقت کے ساتھ یا اشیاء میں سے کسی شے کے ساتھ تو وہ امر مشروع نہ ہو گا جب تک کہ شریعت اس کے ساتھ وارد نہ ہو۔ ۱۲۔  
(۲) انسان کے لئے مکروہ ہے مسجد میں اپنے لئے نماز پڑھنے کی جگہ مخصوص کر لے۔

تمام امت کا ہے، اور ان احادیث اور روایات فقهاء و مجتهدین سے خوب محقق ہوا کہ کسی حکم کا کسی وجہ سے تبدل و تغیر نہیں چاہئے، نہ کمی سے، نہ زیادت سے، نہ تبدیل وصف سے، انتہی اور ص ۲۵۹ پر فرماتے ہیں:

### حکم مشروع میں کسی غیر مشروع

چیز کے شمول سے کراہت آجائی ہے:

یہ بات متفق علیہ ہے تمام امت کی کہ مشروع اگرچہ فرض ہو، کسی غیر مشروع کے خلط و عروض سے خواہ یہ غیر مشروع اصلی ہو یا عرضی، غیر مشروع اور منوع ہو جاتا ہے، جیسے نماز ارض مخصوصہ میں مکروہ تحریکی ہے، اور تصویر کے سامنے اور آتش کے سامنے مکروہ تحریکی ہے، اگرچہ نماز عمدة عبادات مفروضہ تھی، مگر عروض امور غیر مشروعہ سے محروم ہو گئی، اور یہ بھی عرض کیا جا چکا ہے قیوِ مُحْفَلِ مِرْجَبِه (میلاد) کی دو قسمیں ہیں۔ بعض وہ امور ہیں کہ باصلہ مکروہ و حرام ہیں، تو ان کے محفل میں موجود ہونے سے یہ محفل مکحوم بحرمت و کراہت ہو جاوے گی۔ بہر حال اس کا عقد اور شرکت دونوں منوع رہیں گے، اور کوئی عذر و تاویل اس کے جواز کی ممکن نہیں، جیسا روشی زائد از قدر حاجت کے نص حرام و اسراف ہے، اور لباس حاضرین کا جو حرم شرعی ہے اور مذاہبت فی الدین کے نص سے اس کی حرمت محقق ہے۔

اور قسمِ دوئم وہ امور ہیں کہ باصلہ مباح ہیں یا مندوب، مگر بسبب عرض تاکدیا وجوب کے علماء عملًا ذہن خواص میں یا عوام میں، ان کو کراہت عارض ہو گئی حسب حکم شرعی کے، پس امور ثانی کا وجود مجلس مولود میں اس وقت تک جائز اور مباح ہے کہ اپنی حالت اصلیہ پر رہیں، جس وقت اپنی حالت سے نکل کر، یا عوام کے ذہن میں ان کی کیفیت و اندازاباحت و ندب سے بڑھی، اس وقت وہ بھی مکروہ ہو جاتے ہیں، اور ان کے ہونے سے محفل مولود عقد و شرکت میں مکروہ ہو جاتی ہے۔ پس یہ قاعدہ اہل ایمان یاد رکھیں، بہت کارآمد ہے۔ انتہی

اور اگر امور منضمہ الگ مسنون و مباح ہوں اور ان امور منضمہ مسنونہ مباحہ کو ملا کر ایک عمل مرکب کو جاری کیا جائے جیسے خروج، تشكیل، چلہ، اور امورستہ وغیرہ سے مرکب ایک عمل خاص بنام تبلیغ جاری کیا گیا تو اس ہیئت ترکیبی و مجموعی کے لئے بھی دلیل خاص اور مستقل ہونا ضروری ہے، كما قال

الشاطبی فی الاعتصام ص ۳۲۶ ج ۱

”فَذَالِكَ ابْتِدَاعٌ وَ الدَّلِيلُ عَلَيْهِ أَنْ لَمْ يَاتِ عنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا عَنْ اَصْحَابِهِ وَلَا عَنْ التَّابِعِينَ لَهُمْ بِالْحَسَانِ فَعَلَ هَذَا الْمَجْمُوعُ هَكَذَا مَجْمُوعًا وَانْ اتَّى مَطْلَقًا مِنْ غَيْرِ تَلْكَ التَّقْيِيدَاتِ فَالْتَّقْيِيدُ فِي الْمَطْلَقَاتِ الَّتِي لَمْ يَثْبُتْ بَدْلِيلٍ

الشرع تقیدہا رأی فی التشريع (۱)

حضرت مولانا خلیل احمد صاحب<sup>ر</sup> بر این قاطع ص ۸۷ اپر فرماتے ہیں:

سنن کا مجموعہ وہی محمود ہوتا ہے کہ خالی از کراہت و بدعت ہو، اور جمع موافق شرع ہو، اور جمع سنن سے کراہت بھی حاصل ہوتی ہے۔ دیکھو قرآن پڑھنا سنت تھا اور نماز سنت تھی، مجموعہ مشابہ باہل کتاب ہو گیا، اور کوئی مشروع مشروع جمع دونوں کا مکروہ ہوا، علی ہذا، مگر مؤلف نے ایک قاعدة سیکھ لیا ہے جس کے مفرد اجزاء مباح ہوں گے مرکب بھی مباح رہے گا۔ اور یہ خود ناتمام ہے۔“ انتہی۔ اور ص ۵۹ پر فرماتے ہیں:

مؤلف نے یہ قاعدة ذہن نشین کر لیا ہے کہ جو حکم اجزاء کا ہوتا ہے، وہی مجموعہ مرکبہ بہیت ترکیبیہ کا ہوتا ہے۔ اور اس کا بطلان پہلے ہو چکا ہے۔“ امور منضمہ اگر موقوف علیہ ہوں تو اس کا شمول بدعت نہیں:

توا بفضل تبلیغ کے اگر بیان کئے جائیں تو کسی کو نظر نہیں، کلام تو اس ہیئت کذائنہ ترکیبیہ میں ہے جس کا وجود قرون ثالثہ سے لے کر آج تک ثابت

(۱) پس بدعت ہے اور دلیل اس کی یہ ہے کہ رسول اللہ ﷺ اور آپ کے صحابہؓ اور تابعین محسینین سے یہ مجموعہ ثابت نہیں۔ اگرچہ مطلقًا بغیر قید کے ثابت ہو، پس مطلق فعل میں ایسی قید گناہ جو دلیل شرع سے ثابت نہ ہو، شریعت میں رائے کو خل دیتا ہے۔ (ن)

نہیں۔ محض اس زمانے کی ایجاد ہے، البتہ اگر یہ امور منضمہ ”مالا یتم الواجب الا به“، یعنی واجب کے موقوف علیہ ہونے کی حیثیت رکھتے ہوں تو اس قید و صفت کا سلف میں معمول بہا ہونا شرط نہیں، اور نہ یہ شرط کہ خاص طور پر شریعت میں اس کی اصل ہو، پس وہ تقید و تخصیص بدعت نہ ہوگی۔

کما قال الشاطبی فی الاعتصام ص ۹۷ ارج ۱

فاما ثلة (۱) (القید) الواجب منها من قبيل مالا یتم الواجب الا به فلا یشترط ان یكون معمولاً به فی السلف ولا ان یكون له اصل فی الشرعية على الخصوص لانه من باب المصالح المرسلة لا البدع۔“

والقانون العقلی والشرعی ”مقدمة الواجب واجب

مشهور“ (۲)

واجبات میں کوئی خرابی آجائے تو اس کی اصلاح کی جائے گی: اور جو چیز واجب ہو اور اس میں کوئی خرابی پیدا ہو گئی ہو، تو اس خرابی کی

(۱) ان قیود واجب میں سے وہ قیود بھی ہیں جو مالا یتم الواجب الا به (جن پر واجب کا ہونا ہو موقوف ہو) کے قبیل سے ہے، اس قید کا سلف میں معمول بہ ہونا شرط نہیں ہے، اور نہ یہ شرط ہے کہ خاص طار پر شریعت میں اس کی کوئی اصل ہو، اس لئے کہ وہ مصالحة مرسلہ کے باب سے ہے بدعت نہیں ہے۔

(۲) واجب کا مقدمہ بھی واجب ہوتا ہے یہ مشہور عقلی و شرعی قاعدہ ہے۔ (ن)

اصلاح کی جاوے گی، اس کو ترک نہ کیا جاوے گا، اور اگر ضروری اور موقوف علیہ نہ ہو تو اس کا ترک کر دینا واجب ہے، کما یدل (۳) علیہ قول المولانا الجنجوہی المذکور فی تذكرة الرشید، وہو هذہ۔

جو چیز خداۓ تعالیٰ کی طرف سے فرض ہو، اگر اس میں کچھ مفاسد پیدا ہو گئے ہوں اور اس کا حصول بدون اس فرد کے ناممکن ہو تو وہ فرد حرام نہ ہو گا بلکہ ازالہ ان مفاسد کا اس سے واجب ہو گا، لیکن اگر وہ تقیدات و تخصیصات موقوف علیہا نہ ہوں اور اس میں کچھ مفاسد پیدا ہو گئے ہوں، مثلاً مباح کو سنت، سنت کو واجب، غیر لازم کو لازم، علماء یا عملاء سمجھنے لگیں تو اس کا ترک کر دینا واجب ہو گا، علی الخصوص علماء پر، انتہی

الشاطبی الاعتصام ص ۹۷ ج ۱ پر فرماتے ہیں:

عن (۱) عبد الله بن مسعود رضي القصد في السنة خير من

الاجتهاد في البدعة

آگے فرماتے ہیں:

قدروی (۲) معناہ مرفوعاً عن النبی ﷺ عمل قلیل فی السنة خیر من عمل کثیر فی البدعة۔

(۳) جیسا کہ حضرت مولانا نگوہیؒ کا ارشاد جو تذکرہ الرشید میں ہے اس پر دلالت کرتا ہے۔ (ن)

حضرت مولانا سہار پوریؒ براہین قاطعہ ص ۲۷ اپر بحوالہ الطریقة  
الحمدیہ فرماتے ہیں:

”شام اعلم ان فعل البدعة اشد ضرراً من ترك السنة  
بدليل ان الفقهاء قالوا اذا تردد في شيء بين كونه سنة و بدعة  
فتركه لازم“

”پھر یہ بات جانو کہ بدعت کرنے میں زیادہ ضرر ہے نسبت سنت ترک  
کرنے کے اس دلیل سے کہ فقہاء نے فرمایا ہے کہ جس امر میں دو وجہ پائی جائیں  
ایک سنت ہونے کی اور ایک بدعت ہونے کی تو اس امر کا ترک واجب ہے۔“

حضرت مولانا عبدالحی فرنگی محلیؒ اپنے رسالہ ”ردع الاخوان عن  
محدثات آخر جمعة في رمضان“ میں فرماتے ہیں:

### فعل مباح التزام سے بدعت بن جاتا ہے:

(۱) حضرت عبد اللہ بن مسعودؓ سے مردی ہے کہ سنت میں میانہ روی بدعت میں کوشش و مبالغہ سے بہتر  
ہے۔ (ن)

(۲) رسول اللہ ﷺ نے فرمایا کہ سنت میں عمل قلیل بدعت کے عمل کثیر سے بہتر ہے۔ (ن)

(۳) اپنی جگہ پر ثابت ہو چکا ہے کہ جو مباح ضروری سمجھ لیا جائے اور اس سے عوام کے عقائد فاسد ہونے  
لگیں تو =

قد تقرر (۳) فی مقرہ ان کل مباح ادی الى التزام غير  
مشروع والى فساد عقائد الجهلة وجبترکہ علی الكلمة فالروا  
جب علی العلماء ان لا يلتزموا لكونه مودیا الى اعتقاد السنیة  
وقد وقع ذالک من العوام الى ان قال فعلى اهل العلم الذين  
كالملح في الطعام اذا فسد فسد الطعام ان يترکوا الالتزام۔“  
اگر مندوب و مستحب کو سنت مقصودہ کا یا واجب کا درجہ دید یا علمًا یا عملاً، یا  
سنت مقصودہ کو واجب کا درجہ دید یا علمًا یا عملاً تو یہی عمل مشروع بدعت بن جاتا  
ہے۔ كما قال الشاطبی فی الاعتصام ص ۳۶۶-۳۶۷۔

کل ما واظب (۱) رسول الله من النوافل واظہرہ فی  
الجماعات فهو سنة فالعمل بالنافلة التي ليست بسنة على  
طريقة العمل بالسنة اخراج للنافلة عن مكانها المخصوص  
بها شرعاً ثم یلزم من ذالک اعتقاد العوام فيها ومن لا علم عنده  
أنها سنة وهذا فساد عظيم لأن اعتقاد مالیس بسنة والعمل بها  
على حد العمل بالسنة نحو من تبديل الشريعة كما لو اعتقاد في  
الفرض انه ليس بفرض او فيما ليس بفرض انه فرض ثم  
عمل وفق اعتقاده فإنه فاسد **فهـ** العمل في الأصل صحيحًا

فاحراجه عن بابه اعتقاداً و عملاً من باب افساد الاحکام الشرعية ومن هننا ظهر عذر السلف الصالح فى تركهم سنة قصداً لئلا يعتقد الجاهل انها من الفرائض.

= اس کا ترک کرنا علماء پر واجب ہو جاتا ہے، پس علماء پر واجب ہے کہ وہ التزام نہ کریں کیونکہ لوگ اس کو سنت سمجھنے لگیں گے بلکہ یہ عوام کی جانب سے واقع بھی ہو گیا ہے..... پس علماء کرام پر جو کھانے میں نمک کے برابر ہیں اور جب نمک فاسد ہو جاتا ہے تو کھانا بھی خراب ہو جاتا ہے، لازم ہے کہ التزام کو ترک کر دیں۔ (ن)

(۱) ہر وہ عبادت نافلہ جس پر رسول اللہ ﷺ نے مواظبت فرمائی ہو، اور اس کو جماعتوں میں ظاہر =

اس کے علاوہ اکابر علماء محققین کے کثیر اقوال ہیں، بخوف طوالت، بوجہ قلت فرصت نقل نہیں کئے گئے، سمجھنے کے لئے اتنا کافی سے زیادہ ہے، تبلیغ مروجہ کی قیود و تخصیصات پر تبلیغ کا حصول موقوف نہیں، دیگر اور بھی بہت سی صورتیں ہیں، پس وہ از قبیل مالا یتم الواجب الا بہ نہیں ہیں، دوسرے یہ کہ اگر یہ قیود مبارح یا سنت ہیں تو بوجہ اصرار و تاکدوالت زام مالا ملزم اور بوجہ مخصوصی الی فساد عقیدۃ العوام ہونے حسب تصریح احکام مذکورة الصدر بدعت قرار پاتے ہیں، اور ہم دیکھتے ہیں کہ ان قیود و تخصیصات کو عملاً ہی نہیں بلکہ قولاً و علماء سنت سمجھا اور کہا اور لکھتے ہیں کہ جارہا ہے اور اس کی بڑی بڑی فضیلت بیان کی جا رہی ہے، یہاں تک کہتے اور لکھتے ہیں کہ سنت کی واحد صورت ہے تو یہی ہے، اور بوجہ اصرار ہر جگہ، ہر دیہات و قصبه، ہر شہر، اور ہر وقت و زمانہ میں بس ایک ہی طریقہ، ایک ہی ہیئت اختیار کی جا رہی ہے، اور عملاً وجوب کا درجہ دے دیا گیا ہے اور یہ امر بہت ظاہر ہے۔

جاائز و ناجائز کا مجموعہ ناجائز ہوتا ہے:

اور اس کے بعد یہ مسلسلہ خاص طور پر سمجھ لینے کا ہے اور اور پر اس کی تصریح بھی ہو چکی  
ہے کہ امر مشروع و جائز ایک مکروہ کے انعام

= فرمایا ہو وہ سنت ہے، پس وہ نفعی عمل جو کہ سنت نہ ہو اس کو عمل بالستہ کے طریقے پر کرنا درحقیقت اس نفعی عمل کو اس مرتبہ سے خارج کرنا ہے جو کہ شرعاً اس کے ساتھ مخصوص تھا، پھر اس سے لازم آتا ہے کہ عوام اور جملاء اس کو سنت اعتقاد کرنے لگیں اور یہ فساد عظیم ہے، اس لئے کہ جو سنت نہ ہو اس کو سنت اعتقاد کرنا شریعت کو تبدیل و تغیر کر دینا ہے جیسا کہ غیر فرض کو فرض اعتقاد کر لیا یا فرض کو غیر فرض اعتقاد کر لیا، پھر اپنے اعتقاد کے موافق عمل کر لیا تو یہ فاسد ہے پس عمل اگرچہ فی الاصل صحیح ہو لیکن اس عمل کا پانے باب سے اعتقاد ایسا عمل انکا دینا الحرام شریعت کے فاسد کر دینے کے قبل سے ہے، بیان سے ملنے والیں کے قصد اسنtron کو ترک کر دینے کا اندر ظاہر ہو گیا کہ جاہل یا اعتقاد کرنے لگیں کہ عمل فرائض و واجبات میں سے ہے۔ (ن)

سے مکروہ و ناجائز ہو جاتا ہے، اہل علم پر یہ بات مخفی نہیں کہ نتیجہ ہمیشہ اخس کے تابع ہوتا ہے، جائز و ناجائز کا مجموعہ ناجائز، صحیح و غلط کا مجموعہ غلط، پاک اور نجس کا مجموعہ نجس، حلال و حرام کا مجموعہ حرام ہوتا ہے، ایک قطرہ پیشتاب گھروں پانی کونا پاک کر دیتا ہے۔

اخراج عبد الرزاق فی مصنفۃ عن ابن مسعود موقوفاً "ما اجتمع الحال و الحرام الا غالب الحرام" (۱)

حضرت مولانا خلیل احمد صاحب بر این قاطعہ ص ۸۷ اپر فرماتے ہیں:  
مولود ذکر خیر کا ہی نام ہے، مگر اس کے ساتھ اگر امر مکروہ منضم ہو جائیگا تو لاریب مکروہ ہو جائیگا کہ مجموعہ حلال و حرام کا حرام ہوتا ہے، صدھا مثالیں موجود ہیں اور قاعدہ کلیہ فقہاء کا اذا اجتمع الحال و الحرام غالب الحرام مشہور ہے، پس ان امور لا حقہ یعنی مکروہ سے بے شک حرمت و کراہت آوے گی۔ بدیہی کا انکار

بلاہت ہے، صلواۃ قرآن کو دیکھ کر پڑھنے سے اور ارض مخصوصہ میں اور تصویر کے رو برو حرام ہو گئی، ذرا آنکھ کھول کر دیکھنے، حاصل یہ ہے کہ جو قید تغیر حکم شرعی کا کر دیو گی، بدعت و کراہت ہو جاوے گی۔ ورنہ نہیں اور سنت ہونا قید کا مانع بدعت ہونے کا نہیں ہوتا۔“

### تبلیغ مرجہ کے مفاسد:

تبلیغ مرجہ میں مکروہات مثلاً تقدیم الیہا علی العلماء، ترک نہی عن الممنکر، مداہنت فی الدین، امارت و خلطنا اہل و فساق، جمعہ فی

(۱) جب حلال و حرام جائیں تو مجموعہ حرام ہی ہوتا ہے

القری، شرکت مجالس مولود، تنقیص و تحقیر علماء و مشائخ، فساد اعتقاد عوام وغیرہ کا انضمام بدیہی ہے، جس طرح بدعت فعلی ہوتی ہے، اسی طرح ترک بھی ہوتی ہے، وہ یہ کسی مطلوب شرعی و جائز عمل کو دواماً ترک کر دیا جائے۔

### امر شرعی کا ترک بھی بدعت ہے:

امام شاطی الاعتصام ص ۲۶۲ رج اپر فرماتے ہیں:

ان البدعة (۱) من حيث قيل فيها أنها لطريقة مختربة  
الخ يدخل في عموم لفظها البدعة التركية كما يدخل فيه

البدعة غير تركية، فقد يقع الابتداع بنفس الترک تحريمًا للمتروك او غير تحريم فان الفعل مثلاً قد يكون حلالاً بالشرع فيحرمه الانسان على نفسه او بقصد تركه قصدًا۔

آگے فرماتے ہیں:

وان كان الترک (۲) تدينًا فهو الابتداع اذا قد فرضه الفعل جائزًا شرعاً في الترک المقصود معارضته في شرع التحليل۔“  
(۱) بدعت کے بارے میں جب کہ یہ کہا گیا ہے وہ دین کے گھرے ہوئے طریقے کا نام ہے اُن تو اس کے عوام میں بدعت ترک یعنی داخل ہے، جیسا کہ اس میں بدعت غیر ترک یہ داخل ہے، پس بدعت صرف ترک کر دینا ہو گا۔ خواہ متروک کو حرام سمجھ کر ترک کیا ہو۔ خواہ حرام نہ سمجھا ہو، اس لئے کہ مثلاً غل بھی شرعاً حلال ہوتا ہے مگر انسان اس کو اپنے نفس پر حرام کر لیتا ہے یا قصد اس کو ترک کر دیتا ہے۔ (۲) اور اگر ترک تدبیاً ہے تو یہ ابتداع فی الدین ہے۔ اس لئے کہ فعل کو ہم نے جائز فرض کیا ہے، لہذا بالقصد ترک کرنا شارع کا معارض ہو گا کیونکہ یہ تعلیل شارع کے مقابلے میں تحریم ہے (ن)۔

### ارشادات حضرت گنگوہی:

المناسب معلوم ہوتا ہے کہ مزید تاکید و بصیرت کے لئے تائیداً قطب عالم امام ربانی حضرت مولانا رشید احمد صاحب گنگوہی قدس سرہ کے وہ ارشادات نقل کر دیئے جائیں جو منتشر اور متفرق طور پر ان مکاتیب میں مندرج ہیں جو ما بین حضرت گنگوہی اور حضرت تھانویٰ واقع ہوئے تھے، لیکن بوجہ عدم فرصت اختصار و اشارہ ہی پر مجبور ہوں، بہتر ہو کہ آں عزیزان مکاتیب کا بغور مطالعہ فرمائیں، انشاء

اللہ فائدہ ہوگا، یہ مکاتیب تذکرۃ الرشید ص ۱۳۶ پر مذکور ہیں، ارشاد ہے۔

۱۔ اگر قیود غیر منقول ہوں اور حصول ان قیودات پر موقوف ہوں تو وہ قیود بدعت نہیں۔

مثال میں حضرتؐ نے ان اذکار و اشغال صوفیہ کو پیش کیا جو تحصیل نسبت اور توجہ الی اللہ کے لئے حضرات صوفیہ نے متعین فرمائی ہیں، اور وہ غیر منقول ہیں، نیز ان آلات و ذرائع کو پیش کیا جو اعلاء کلمۃ اللہ یعنی جہاد کے لئے قرون ثلثہ کے بعد لوگوں نے ایجاد کئے ہیں۔

۲۔ اگر مامور کے ایک نوع میں نقصان ہو اور دوسری نوع سالم اس نقصان سے ہو تو وہ فرد خاصہ بھی مامور بن جاتا ہے اور اس کے عوارض میں..... اگر نقصان ہو تو اس نقصان کا ترک لازم ہوگا، نہ کہ اس فرد کا۔ مثال میں مامور بہ تقليد کو پیش کیا ہے کہ مطلق تقليد کے دو افراد نوعیہ ہیں، ایک فرد نوعی غیر شخصی ہے، جو سبب ہے مفاسد کا، اور دوسرافرد اس کا شخصی ہے جو سالم ہے اس فساد و نقصان سے، لہذا اس اصول اور کلیہ کی روشنی میں تقليد شخصی ہی متعین ہوئی۔

۳۔ جو چیز حق تعالیٰ کی طرف سے فرض ہوا اگر اس میں کچھ مفاسد پیدا ہو گئے ہوں اور اس کا حصول بدون اس فرد کے ناممکن ہو تو وہ حرام نہ ہوگا، بلکہ ازالہ

ان مفاسد کا واجب ہوگا، مثلاً تقليد شخصی اور غیر شخصی دونوع ہیں، شخصیت اور غیر شخصیت، دونوں فصل ہیں جس قلید کی، کہ قلید کا وجود بغیر ان فضول کے مجال ہے، کیونکہ فضول ذاتیات میں داخل ہیں، اور جب تقليد غیر شخصی حرام تو شخصی واجب ہے، اسی واسطے فقهاء نے تقليد غیر شخصی کو کتابوں میں منع لکھا ہے، اور تقليد شخصی کو واجب۔

۴۔ مباح منضم جب تک اپنی حد پر رہے گا جائز، اور جب اپنی حد سے خارج ہوگا ناجائز ہوگا، مثلاً ذکر ولادت فخر دو عالم ﷺ میں فی زمانا جو قیود مباحہ ہیں، وہ ذکر کی فضول نہیں ہیں۔ (جیسا کہ تبلیغ مرجہ کی قیودات تبلیغ کی فضول نہیں ہیں) بلکہ امور منضمہ ہیں، کہ بدون ان کے ذکر ولادت (اور تبلیغ) حاصل ہو سکتا ہے، اور جب اپنی حد سے بڑھ گئے کہ ان میں تاکہ دو اصرار مدعی و اہتمام پیدا ہوا تو یہ ذکر (اور تبلیغ) ناجائز و بدعت ہوگا۔

۵۔ امور مركبہ میں اگر کوئی ایک جز بھی ناجائز ہو جائے تو مجموعہ پر حکم عدم جواز کا ہو جاتا ہے۔ آپ کو معلوم ہوگا کہ مرکب حلال و حرام سے حرام ہوتا ہے، کلیہ فقہ کا ہے۔ مثلاً ولادت کے ساتھ جب معرفانہ روشنی وغیرہ امور مکروہہ و ممنوعہ کا انضمام ہوا تو یہ محفل ناجائز ہوگی۔ (اسی طرح تبلیغ کے ساتھ امور مکروہہ منضم ہوں گے تو یہ صورت ناجائز ہوگی)

۶۔ مقید با مر مباح میں اگر مباح اپنی حد سے نہ گزرے یا عوام کو خرابی میں نہ ڈالے تو جائز اور اگر ان دونوں امروں میں سے کوئی امر واقع ہو جائے تو ناجائز ہو گا۔ اس کی صد ہامثالیں ہیں۔

۷۔ جو امر بذریعہ غیر مشروع حاصل ہو، وہ خود ناجائز ہے، یہ امر یقینی ہے کہ جو خیر بذریعہ غیر مشروع حاصل ہو وہ امر خیر نہیں اور جب قیود کا غیر مشروع ہونا ثابت ہو جائے تو اس کا شمرہ کچھ ہی ہو جائز الحصول نہ ہو گا، مثلاً آپ سماع ذکر ولادت بہ ہیئت کذائیہ کو موجب ازدیاد محبت تصور کرتے ہیں، اور بذریعہ غیر مشروع تحصیل محبت کی اجازت دیتے ہیں۔ (تو یہ طریقہ صحیح نہیں ہے۔)

۸۔ جو امر مندوب مغوی ہو تو وہ امر مندوب ناجائز ہو گا، اگر تسلیم کر لیا جائے کہ آپ کی محفل میلاد (حلہ تبلیغ) خالی ہے، جملہ منکرات سے اور کوئی امرنا مشروع اس میں نہیں ہے، تو دیگر مجالس تمام عالم کی تو سراسر منکر ہیں، اور یہ فعل آپ کا ان کے لئے مؤید ہے، پس یہ فعل آپ کا جب مغوی خلق ہوا تو اس کے جواز کا کیسے حکم کیا جاوے گا، اگر حق تعالیٰ نے نظر انصاف بخشی ہے تو سب واضح ہے ورنہ تامل اور شبہات کو بہت گنجائش ہے، مذاہب باطلہ کی اہل حق نے بہت کچھ تردید کی مگر قیامت تک ان کے شبہات تمام نہ ہوں گے۔

۹۔ الترام مالا بایزم بدون اعتقاد و جب بھی منوع ہے، اگر باصرار ہو، اگر

مندوب پر دوام بلا اصرار ہو وہ جائز ہے، اور مستحب ہے، بشرطیکہ عوام کو ضرر نہ کرے، اور اگر عوام کے اعتقاد میں خلل پڑے تو وہ بھی مکروہ ہے، جیسے کتب فقه میں سُورِ مستحبہ کے الترام کو مکروہ لکھا ہے۔

۱۰۔ جب تک شیخ کسی مسئلہ کو جو بظاہر خلاف شرع ہو بدائل شرعیہ قطعیہ ذہن نشیں نہ کر دے مرید کو اس کا قبول کرنا ہرگز روائبیں، اس کی نظیر میں احادیث بکثرت ملتی ہیں، ایک نظیر بیان کرتا ہوں اس پر غور کیجئے۔ جب واقعہ مسلمہ میں قراء بہت شہید ہو گئے اور حضرت عمرؓ کو اندیشہ ذہاب کشیر قراء ہوا۔ انہوں نے حضرت ابو بکر صدیقؓ کو جمع قرآن کا مشورہ دیا، حضرت ابو بکر صدیقؓ نے بعد مباحثہ بسیار قول عمرؓ کو قبول فرمایا اور اس کا استحسان ان کے ذہن نشیں ہو گیا، اور دونوں کی رائے متفق ہو گئی اور سنست بلکہ وجوب مقرر ہو گیا، اور زید بن ثابتؓ کو اس امر کے واسطے فرمایا، تو باوجود اس کے کہ شیخینؓ زید بن ثابتؓ سے علم وفضل میں بہت زیادہ تھے، اور صحبت ان کی بہ نسبت زید بن ثابتؓ کے طویل تھی اور ان کے باب میں حکم شارع علیہ السلام ثابت ہو چکا تھا کہ اقتدوا (۱) بالذین من بعدی ابی بکر و عمر (رواه البخاری) معہ نہ ازیڈؓ نے چونکہ اس امر کو محدث سمجھا (اور ترک فعل سمجھا) تو یہی فرمایا کہ کیف تفعلون (۲) شیئاً لم یفعله رسول اللہ ﷺ اور ان کے کہنے کو ہرگز تسلیم نہ کیا، کیونکہ ایجاد بدعت ان کے نزدیک

سخت معیوب تھا۔ اور شیخین کو معصوم نہ جانتے تھے، لہذا مناظرہ شروع کر دیا، مگر جس وقت شیخین<sup>ؒ</sup> نے ان کو سمجھایا اور سنت اس فعل کی زیدگی ثابت ہوئی (اس کو عدم فعل سمجھ لیا) تو اس وقت بدل و جان قبول کر کے اس کی تعییل میں مصروف ہو گئے، بخاری کو تم نے خود پڑھا پڑھایا ہے، زیادہ کیوں لکھوں۔

پس ایسا بدرست شیخ ہو جانا کہ مامورو منہ کی تمیز نہ رہے اہل علم کا کام نہیں۔ ”لاطاعة (۳) لملخوق فی معصیة الخالق“ یا امر بھی عام ہے اس سے کوئی مخصوص نہیں، اور اگر کسی عالم نے اس کے خلاف کیا ہے تو بسبب فرط محبت اور جنون عشقیہ کے کیا ہے، سو وہ قابل اعتبار نہیں، اور شیخ نصیر الدین چراغ دہلوی<sup>ؒ</sup> کا واقعہ کہ مجلس سلطان المشائخ رحمۃ اللہ علیہ سے مجتنب رہتے تھے اور کہا کرتے تھے کہ ”فعل (۲) مشائخ حجت نباشد“ آپ نے سنا ہوگا، اور حضرت سلطان المشائخ کا اس پر یہ فرمانا کہ ”نصیر الدین (۵) درست می گوید“ تصریح

(۱) اقتداء کرو میرے بعد ابوکمر<sup>ؒ</sup> اور عمر<sup>ؒ</sup> (۲) کیے ہوتے کرتے ہو ایسا کام کرنے کی جس کو رسول اللہ ﷺ نے نہیں کیا (۳) خالق کی نافرمانی کر کے مخلوق کی اطاعت جائز نہیں ہے۔ (ن) (۱)۔ (۲) مشائخ کا فعل دلیل نہیں ہے۔ (۵) نصیر الدین صحیح کہتے ہیں۔

تحریر بندہ کی کرتا ہے، اسی واسطے مشائخ اپنے مرید علماء سے مسائل دین کی تحقیق کرتے تھے، اور کرتے رہتے ہیں۔ اور اپنی معلومات مخالفہ سے تائب ہو جاتے تھے، چنانچہ حضرت<sup>ؐ</sup> نے ”عذائے روح“ میں قصہ اس عارف کا جو غار میں رہتا تھا،

اور ٹکنیکیہ موم کی آنکھ اور بتنی نجاست کی ناک میں رکھتا تھا، لکھا ہے کہ انہوں نے مرید کے اس کہنے سے کہ اس صورت میں نمازوں ہوتی، اپنی نمازوں کا اعادہ کیا، اور اس مسئلہ کو قبول کیا، اور خود بندہ کو یہ واقعات پیش آئے کہ جناب حضرت حاجی صاحب<sup>ؒ</sup> وحافظ صاحب<sup>ؒ</sup> جو پہلے سے مولوی شیخ محمد صاحب<sup>ؒ</sup> سے مسائل دریافت کر کے ان پر عامل تھے، بندہ کے کہنے سے بہت سے مسائل کے تارک ہو گئے، اور واللہ کہ حافظ صاحب<sup>ؒ</sup> نے یہ کلمہ میرے سامنے فرمایا کہ ہم کو بہت سے مسائل میں ہمیشہ دھوکا رہا۔

۱۱۔ جو امور مبتدع اور محدث ہیں، ان کا تعلق عقیدہ سے بھی ہے، لہذا وہ باب عقائد سے ہیں، ان سب کو ناجائز اور موجب ظلمت عقیدہ کرنا واجب ہے، پس یہ اعتقاد کلیات میں داخل ہے، اگرچہ عمل ان کا عملیات سے ہے، یہی وجہ ہے کہ کتب کلام میں جواز مسح خف و جواز اقتداء فاسق و جواز صلوٰۃ علی الفاسق وغیرہ لکھتے ہیں، کیوں کہ گویا یہ اعمال ہیں، مگر اعتقاد جواز و عدم جواز اعتقاد یات میں داخل ہے۔

### احکام شرعیہ میں فعل مشائخ حجت نہیں:

یہ چند تصریحات علماء ہیں جو بالاختصار پیش کئے گئے اور کتنے اقوال علماء

محققین نیز روایات حدیثیہ و فقہیہ بخوف طوال و بعجه فدان وقت نظر انداز کر دیئے گئے، باقی آں عزیز کا یہ فرمانا کہ پھر آخر فلاں اور فلاں علماء کیوں شریک ہیں اور موید ہیں تو اس کے بارے میں ہم کیا لکھیں، اگر یہ سوال جہلاء کی طرف سے ہوتا تو اتنا افسوس نہ ہوتا جتنا کہ اہل علم کی طرف سے ہونے کا افسوس ہے، اہل علم تو علم سے کام لیتے ہیں اور دلائل پر نظر رکھتے ہیں اور کوئی بات بلا دلیل نہیں مانتے۔  
امام شاطبی تو یہ فرماتے ہیں

ان الحق (۱) هو المعتبر دون الرجال۔“

حافظ ابن القیم اعلام المؤمنین میں فرماتے ہیں:

ان (۲) فضلهم لا بوجب قبول ما قالوا۔“

صاحب مجالس ابرا فرماتے ہیں:

ومن ليس من أهل الاجتهاد، من الزهاد والعباد فهو في حكم العوام لا يعتقد بكلامه الا ان يكون موافقاً للاصول الكتب المعتبرة۔“ (۳)

اور حضرت تھانوی اصلاح الرسم میں فرماتے ہیں:

جس عمل کو جن عقائد و مفاسد کی وجہ سے ہم روک رہے ہیں ان مفاسد کا اظہار سوال میں کرنے کے بعد مجوز ہیں سے فتویٰ منگادواں وقت تمہارا شبة معقول

ہو سکتا ہے، اس وقت جواب ہمارے ذمہ ہو گا۔

(۱) حق کا اعتبار ہے اشخاص کا نہیں۔ (۲) ان کی فضیلت کی وجہ سے ان کی ہربات مانا ضروری نہیں۔ (۳) اور جو اہل اجتہاد میں نہیں ہیں، خواہ وہ زاہدوں اور عابدوں ہی میں سے کیوں نہ ہوں وہ عوام کے حکم میں ہیں، ان کا کلام قابل شائنيں، الایہ کہ ان کا کلام اصول کتب معتبرہ کے موافق ہو۔ (ن)

اور مؤلف انوار ساطعہ نے جب محفل مولود کے بارے میں یہ کہا کہ حر میں شریفین زادہ حما اللہ شرفاً و تعظیماً اور ملک مصر، ملک اندرس، مملک مغربی، ملک روم، ملک عجم، ہندوستان وغیرہ میں کمال احترام و اهتمام سے ہوتی ہے، نیز ملا علی قاریؒ، سبط ابن الجوزیؒ، علامہ فاکہانیؒ اور علامہ سیوطیؒ وغیرہ کا نام پیش کر کے لکھا کہ محققان بالغ نظر نے جائز کہا (وغیرہ) تو اس کا جواب مؤلف برائیں قاطعہ حضرت سہارنپوریؒ نے یہ دیا کہ:

تمام بلاد میں اشتہار اس کا، کوئی دلیل شرعی نہیں، صلوٰۃ لیلۃ البراءۃ والرغائب تمام دنیا میں شائع ہوئی اور بدعت ہی رہی، پس اشتہار امر غیر مشروع کا، موجب جواز کا نہیں ہوتا۔ لہذا ملا علی قاریؒ کا لکھنا کہ تمام بلاد میں یہ راجح ہے کوئی جحت شرعیہ نہیں، مانعین علماء تو کلیات و نصوص اور جزئیات مجتہدین سے منع کو ثابت کرتے ہیں، اور مؤلف کے پاس بجز اس کے کہ علماء دین نے جائز رکھا، محققان بالغ نظر نے درست جانا، فلاں شریک ہوا، فلاں کرتے رہے اور کچھ جحت نہیں، اور یہ قول بعد ثبوت ہرگز جحت شرعیہ نہیں ہو سکتا، اپنادل خوش کرلو، مگر

اہل علم کے نزدیک کوئی دلیل نہیں، جب نصوص اور اقوال مجتہدین سے بوجہ تقید و تعین کے بدعت سیء ہونا، ان امور کا ثابت ہو گیا تھا تو بمقابلہ اس کے ملاعی قاری کا یا کسی کا قول قابل تعلیم نہیں سب فضول ہے۔

ص ۱۶۵ پر فرمایا:

قرآن و حدیث سے کچھ ثبوت ہی نہیں، پس سب آپ کے علماء کا فتویٰ لا یعبأ به ہو گیا، اور بدعت ہونا مقرر ہو گیا، اور حاضر ہونے سے مشانخ اور علماء کے جلت جواز کی نہ ہوگی، اگر کروڑوں علماء بھی فتویٰ دے دیں بمقابلہ نص کے ہرگز قابل اعتبار کے نہیں، ادلهٗ اربعہ سے بدعت ہونا اس کا ثابت ہے، فما ذا بعد الحق الا الضلال ۔“

اب مؤلف ممالک کو شمار کر کے اپنی کرم کہانی کہے جاوے، بندہ احقر پہلے ہی عرض کر چکا ہے کہ مؤلف کے پاس کوئی دلیل سوائے اس کے نہیں کہ تمام علماء کرتے رہے، اور یہ بشرط ثبوت و تسلیم کوئی جلت شرعیہ نہیں، جلت وہ ہے جو ادلهٗ شرعیہ سے پیدا ہوئے، اور اگر قید و تاکد کو یہ علماء بدعت نہیں کہتے تو ہرگز ان کا قول معتبر نہیں۔“

کہاں تک لکھا جائے محققین متفقین ممنون و متاخرین کے بہت سے ارشادات و اقوال ہیں، افسوس کہ فرصت نہیں، اگر فرصت ہوتی تو مدارس اور خانقاہ، اذکار و

اشغال صوفیہ و دیگر بہت سے مسائل پر مفصل و مدلل گفتگو کرتا کاش اپنا گھر سمجھ کر غریب خانے پر تشریف لاتے تو بالمشافہ گفتگو کر کے افہام و تفہیم کی کوشش کرتا اور علماء کے ارشادات بیان کرتا۔

ہمارے اکابر و اسلاف نے کوئی بات تشنہ نہیں چھوڑی، احکام شرعیہ کے بیان کرنے سے دربغ نہیں فرمایا، اس خیال سے کہ یہ چند سطیریں جلد خدمت میں پہنچیں، قلم روک رہا ہوں، اگر آپ فرمائیں گے تو بشرط فرصت انشاء اللہ وہ بھی ہو جائے گا، قلت فرصت ہی باعث اختصار و ایجاز کی ہوئی، خدا کرے یہ ایجاز مخل نہ ہوا ہو۔

ان سطور پر آپ غور فرمائیں اگر اس میں غلطی ہو تو مجھے مطلع فرمائیں، اگر کوئی اشکال ہو بے تکلف تحریر فرمائیں، بہت سے اشکالات اور ارشادات اور علماء کے جوابات جو بصورت تحریر بندہ کے پاس موجود ہیں، وقت آنے پر انشاء اللہ منصہ شہود پر آئیں گے، عجلت کی ضرورت نہیں اگرچہ ضمناً اوپر اشارہ کیا جا چکا ہے، لیکن تتمیماً للفائدہ قدرے اجمالی توضیح کر دینا خالی از فائدہ نہ ہو گا، وہ یہ کہ۔

جس چیز کا ثبوت قرون اولیٰ میں نہ ہوا س کا احداث  
بدعت ہے:-

قروان ثلاثہ میں تبلیغ مرجہ کی موجودہ تخصیصات و تقيیدات موجود نہ تھیں، اور یہ بات بالکل ظاہر ہے کہ جو دواعی و حرکات، اغراض و مقاصد بیان کئے جاتے ہیں، وہ سب قروان ثلاثہ میں موجود تھے باوجود اس کے ان کو اختیار نہیں کیا گیا نہ اس پر تنبیہ کی گئی، تو یہ اس بات کی دلیل ہے کہ یہ تخصیصات متذوک ہیں، اور اہل علم پر مخفی نہیں کہ عدم افعال اور ترک افعال میں بڑا فرق ہے، بہر کیف حضرات علماء فرماتے ہیں کہ فعل کا موجب و مقتضی پائے جانے کے باوجود وہ فعل یا وصف فعل قرون اولیٰ میں نہیں پایا گیا تو یہ ترک افعال ہوگا۔ ”کالاذان صلوٰۃ العیدین“ کہ صلوٰۃ عیدین صلوٰۃ ہے اور صلوٰۃ داعی اور مقتضی اذان کی ہے، مگر باوجود داعی و مقتضی کے شارع سے اذان منقول نہیں، اس سے معلوم ہوا کہ ترک اذان قصد آہوا، پس صلوٰۃ عیدین کے لئے اذان بدعت ہے، اور جس طرح حضور ﷺ اور آپ کے صحابہؓ نے جس فعل کو ترک فرمایا وہ فعل بدعت ہے۔

ملا علی قاریؒ فرماتے ہیں:

فمن و اظب (۱) علی فعل لم یفعله الشارع ﷺ فهو  
مبتدع والمتابعة كما تكون في الفعل يكون في الترک ايضاً۔  
شیخ عبدالحق محدث دہلویؒ اشعة المعمات میں تحت حدیث انما  
الاعمال بالنيات فرماتے ہیں:

آنکہ مواطن بت نماید ب فعل آنچہ شارع نہ کردہ باشد مبتدع بود کذا قال  
الحمد لله (۲)

مواهب اطیفہ شرح مسند ابی حنیفہؓ میں تلفظ بالنية کی بحث میں ہے۔  
والاتبع كما يكون في الفعل يكون في الترك فمن و  
اظب على مالم يفعل الشارع فهو مبتدع (۳)  
سید جمال الدین الحمدث فرماتے ہیں:

ترکه ﷺ سنة كما فعله سنة (۴)

امام شاطبی الاعتصام ص ۳۶۱ ج اپ فرماتے ہیں:

(۵)۔ (والضرب الثاني) ان یسکت الشارع عن الحكم  
الخاص او یترك امراً من الامور و موجبه المقتضى له قائم و  
سببه فی زمان الوھی و فی ما بعدہ موجود ثابت الا انه لم

يحدد فيه امر زائد على ما

(۱) جس نے مواطن بت کی اس فعل پر جس کو شارع ﷺ نہیں کیا وہ مبتدع ہے، اور یہ روی جس طرح فعل میں ہوتی ہے اسی طرح ترک میں بھی ہوتی ہے۔ (۲) ایضاً (۳) اور اتابع جس طرح فعل میں ہے اسی طرح ترک میں بھی ہے، چنانچہ جس فعل کو حضور ﷺ نہیں کیا اس پر مواطن بت کرنے والا مبتدع ہے۔ (۴) حضور ﷺ کا کسی فعل کو ترک کرنا سنت ہے جس طرح آپ ﷺ کا فعل سنت ہے۔

(۵) اور دوسری قسم یہ ہے کہ شارع حکم خاص سے ساکت ہو یا امور میں سے کسی امر کو ترک کرے حالانکہ اس کے لئے موجب و مقتضی اس کا قائم ہو، اور زمان وقی اور ما بعد میں اس کا سبب موجود ہو اور ثابت ہو،

کان من الحكم العام في امثاله ولا ينقص منه الا انه لما كان المعنى الموجب لشرعية الحكم العقلی الخاص موجوداً ثم لم يشرع ولا نبه كان صریحاً في ان الزائد على ما ثبت هنالك بدعة زائدة و مخالفة لقصد الشارع اذ فهم من قصده الوقوف عندما حد هنالك لا الزيادة عليه ولا النقصان منه“.

اسی طرح نفاس الا زہار ترجمہ مجلس الابرار و دیگر کتب فقہ میں تصریح ہے اور اسی قانون شرعی کی روشنی میں حضرت علیؑ نے نفل قبل صلوٰۃ العید اور حضرت عبد اللہ بن عمرؓ نے رفع ایدی فی الدعاء علی الصدر اور اہتمام صلوٰۃ ضحیٰ اور قنوت فی العصر اور حضرت عبد اللہ ابن المغفل نے بسم اللہ بالجہر فی الصلوٰۃ اور حضرت عبد اللہ بن مسعود نے کلمہ طیبہ، درود شریف بالجہر فی المسجد وغیرہ وغیرہ کو بدعت فرمایا، اور ہدایہ میں تعلف قبل العید وقبل الفجر، طوالع الانوار حاشیہ درمختار میں رفع الصوت بالذکر یوم العید، امامی اور کفایہ شععی میں تراویح زائد از عشرين، فتاویٰ کبیری، درمختار، فتاویٰ عجیب، فتاویٰ ابراہیم شاہی اور کنز العباد فی شرح

= مگر یہ کہ حکم عام کو علی حالہ باقی رکھا ہونے کوئی امر زائد کیا ہوا س میں نہ کم کیا ہو، اس لئے کہ حکم عقلی خاص کو شریعت کے لئے موجب محرک کے ہوتے ہوئے نہ مشروع فرمائنا اس کی طرف اشارہ و تنبیہ فرمائی تو یہ اس بات کی صریح دلیل ہے کہ اب جو اس پر اپنی رائے سے کوئی امر زائد کیا جائے گا وہ بدعت زائد ہوگی اور شارع کے مقصود کی مخالفت ہوگی اس لئے کہ باوجود محرک اور سبب کے پائے جانے کے شارع کے سکوت سے یہی صحیح جائے گا کہ شارع کا مقصد واسی حد تک حکم کو پاتی رکھتا ہے

بغیر کسی زیادتی اور کی کے۔

اور اد میں، دعا بالاجتماع عند ختم القرآن، کتب فقهہ میں خطبہ فی الکسوف کبیری میں صلوٰۃ الرغائب، عالمگیری اور نصاب الاحساب میں قراءۃ الکافرون مع الجمیع کو بدعت فرمایا ہے جن کی تصریح و تفصیل کا یہ مختصر متحمل نہیں، انصاف شرط ہے، یہ وہ اصول و قوانین شرع ہیں جن کی روشنی میں ہمارے اکابر و سلف صالحین نے ذکر اللہ، ذکر الرسول، نماز، روزہ، ایصال ثواب و دیگر عبادات، صد ہاچیزوں کو بدعت قرار دیا، اور بے خوف لومۃ لائم بغیر کسی پس و پیش کے بر ملا اس کا اظہار فرمایا، کیا ان امور کے مرتکبین ہمارے کلمہ گو بھائی نہ تھے؟ اور کیا ان امور کے فوائد و نہیں بیان کرتے تھے؟ اور ان کے افعال کا منشا اللہ، رسول، دین کی محبت نہ تھا؟ مگر ہمارے اکابر نے اس کا کچھ لحاظ نہ فرمایا، اپنے مواعظ و تصنیفات میں ان امور کا بدعت ہونا ظاہر فرمایا، مناظرے کئے مقابلے کئے کیسے کیسے اختلافات ہوئے بھائی بھائی باپ بیٹی، اعزہ و اقارب میں جدائی ہوئی، کتنے صدمے اٹھانے پڑے، کیسی کیسی رسائیا ہوئیں۔ اور آج تک اس کا سلسلہ برابر جاری ہے، یہ کہاں کا انصاف ہے کہ وہ کریں تو بدعت اور ہماری جماعت کا کوئی فرد ایجاد کرے تو جائز، یا تو ان تمام اشیاء کو بدعت کہنا ترک کر دیا جائے اور اکابر کی محنتوں کو بالائے طاق اور تحقیقات کو دریا برد کر دیا جائے، یا پھر وجہ فرق بتلایا جائے، اور اصول و قوانین شرعیہ

کی روشنی میں صاف اور واضح طور پر ثابت کیا جائے کہ وہ امور فلاں وجہ سے بدعت اور یہ امور فلاں وجہ سے سنت یا جائز ہیں، محض اس کہہ دینے سے کام نہ چلے گا کہ فلاں عالم نے تعریف کی، اور فلاں عالم شریک ہیں، عام مقبولیت ہے، عالمگیر ہے، اور فلاں فائدہ اور فلاں نتیجہ ہے۔

اور امام ربانی مجدد الف ثانی حضرت شیخ سرہندی قدس سرہ کے کلام ہدایت التیام سے دل و دماغ کو روشن کریں، فرماتے ہیں:

”اجتناب از رسم و رسم بدعت تا از بدعت حسنة درنگ بدعت سیئه احتراز نماید بوئے ازیں دولت بمشام جان او نرسدوایں معنی امروز متغیر است، عالم در دریائے بدعت غرق گشته است، و بظلمات بدعت آرام گرفتہ کر امجال است که دم از رفع بدعت زند، و به احیاء سنت لب کشاید، اکثر علمائے این وقت رواج دہندہ ہائے بدعت اند، و محو کنند گان سنت، بدعتہائے پہن شده را تعامل دانستہ بحوالہ بلکہ به استحسان فتوی دہند و مردم را به بدعت دلالت می نمایند، چہ می گویند اگر ضلالت شیوع پیدا کند و باطل متعارف شود تعامل گردد، مگر نمی دانند کہ تعامل دلیل استحسان نیست، تعامل کے معتر است، ہمانست کہ از صدر اول آمدہ است تابا جماع جمیع مردم حاصل گشته کما ذکر فتاویٰ الغیاثیہ۔

بدعت کے نام اور بدعت کے طریق سے، یہاں تک کہ جب تک بدعت حسنة سے بھی بدعت سیئہ ہی کی طرف اجتناب و

احتراز نہ کریں گے، اس دولت کی خوشبو بھی نہ ملے گی۔ یہ بات آج کل مشکل ہے، عالم دریائے بدعت میں غرق ہے، اور بدعت کی تاریکیوں میں مطمئن ہے، کس کی مجال ہے کہ بدعت کے ختم کرنے کے لئے دم مارے، اور احیاء سنت کے لئے اب کھوں گے، اس زمانے کے اکثر علماء بدعت کے رواج والے اور سنت کو موجو کرنے والے ہیں، پھیلی ہوئی بدعتوں کو تعامل غلق جان کر اس کے جواز بلکہ اس کے استحسان کا فتویٰ دے رہے ہیں، اور لوگوں کو بدعت کی طرف دعوت دے رہے ہیں، کیا کہیں گے یہ علماء کہ اگر ضلالت اور گمراہی شائع ہو جائے اور باطل متعارف اور رواج پا جائے تو کیا یہ تعامل ہو جائے گا، شاید یہ علماء نہیں جانتے کہ تعامل اور رواج دلیل استحسان نہیں ہے جو تعامل معتر است وہ ہی ہے جو کہ صدر اول سے چلا آرہا ہو یہاں تک کہ عام لوگوں کے اجتماع سے حاصل ہوا ہو، جیسا کہ فتاویٰ الغیاثیہ میں مذکور ہے

قال الشیخ الامام الشهید رحمة الله سبحانه عليه لا  
ناخذ باستحسان مشائخ بلخ و انما ناخذ بقول اصحابنا  
المتقدمين رحمة الله سبحانه لأن التعامل في بلدة لا يدل  
على الجواز و انما يدل على الجواز ما يكون الاستمرار من  
الصدر الاول فيكون ذلك دليلا على تقرير النبي ﷺ ايهم  
على ذلك فيكون منه عليه وعلى آلـهـ الصلة والسلام واما اذا  
لم يكن كذلك لا يكون فعلهم حجة الا اذا كان ذلك عن الناس  
كافة في البلدان كلها ليكون اجماعا والا جماع حجة الا ترى  
انهم لو تعاملوا على بيع الخمر وعلى الربو لا يفتى بالحلـ  
وشک نیست کہ علم بہ تعامل کافہ انام و بہ عمل جمیع قریٰ و بلدان از جیطہ بشر خارج  
است باقی ماند تعامل صدر اول کہ فی الحقيقة تقریر است ازا سرور علیہ الصلة

والسلام و راجح بہ سنت اولیٰ السلام پدعت کجا است و حسن بدعت کدام،

= کہ شیخ امام شہید نے فرمایا ہے ہم مشائخ میخ کے احسان کو نہ لیں گے ہم تو اپنے اصحاب متفقین کے قول کو اختیار کریں گے۔ اللہ سبحانہ ان پر رحم کرے، اس لئے کہ تعامل کسی شہر کا جواز پر دلالت نہیں کرتا، جواز پر دلالت وہ تعامل کرتا ہے جو صدر اول سے برابر بیشہ چلا آ رہا ہو تو وہ نبی ﷺ کی تقریر سے ثابت ہو گا، الہنا وہ آپ ﷺ کی ہی طرف سے ثابت مانا جائے گا، لیکن اگر ایسا نہ ہو گا تو لوگوں کا فعل بحث نہ ہو گا، الیکہ کہ تمام کے تمام لوگوں کا تمام کے تمام شہروں کا اس پر اتفاق ہوتا کہ اس کو اجماع کہا جاسکے اور اجماع جست ہے کیا نہیں دیکھتے تم کہ اگر یعنی اور سود پر لوگ تعامل کریں تو اس کی حللت کا فتویٰ نہیں دیا جاسکتا اور اس میں شک نہیں ہے کہ تمام کے تمام ..... لوگوں کے تعامل اور جمیع قریبی اور بدنان کا علم حیطہ بشر سے خارج ہے باقی رہا صدر اول کا تعامل تو وہ درحقیقت آں سر و ﷺ کی تقریر یعنی برقرار رکھا ہوا ہے، اور جناب رسول ﷺ کی سنت کی طرف راجح ہے اس (تعالیٰ) میں بدعت کہاں اور بدعت حسنة کی؟ (ان)

اور مکتوب ۲۱۶ دفتر اول ص ۳۲۵ پر فرماتے ہیں:

### حلال و حرام میں صوفیہ کا عمل دلیل نہیں

عمل صوفیاء در حللت و حرمت سند نیست (۱) ہمیں بس است کہ ما ایشان را معدود داریم و ملامت نکنیم و امر ایشان را بحق سجانہ و تعالیٰ مفوض داریم وایں جا قول ابی حنفیہ و امام یوسف و امام محمد معتبر است نہ عمل ابی بکر شبلی و ابی حسن نوری۔

### تبليغ مرجہ پر مدارس و خوانق کا قیاس قیاس مع الفارق ہے

اگر عدم فرصت مانع نہ ہوتی تو مدارس و خوانق کے بارے میں بھی کچھ لکھتا اجمالیہ امر ملحوظ رہے کہ اس طریقہ محدثہ مختصر و مجموعہ بہہیت کذائیہ کو مدارس و خوانق و دیگر ثابت بالشرعیت والسلف تبلیغی طرق و صور پر قیاس کرنا قیاس مع الفارق

ہے۔

انشاء اللہ تفصیلات جلد ہی منصہ شہود پر آ رہی ہیں، انتظار فرمائیے، اگر اس میں کوئی غلطی ہو اصلاح فرمائیے، اشکال ہو تو آزادی سے تحریر فرمانے کی اجازت ہے۔

(۱) حرام و حلال میں صوفیہ کا عمل سند نہیں ہے، یہی غنیمت ہے کہ ہم ان لوگوں کو معدود رکھیں اور ملامت نہ کریں اور ان کے معاملے کو حق سجانہ تعالیٰ کے پر کردیں اور اس جگہ قول ابی حنفیہ ابی یوسف و امام محمد معتبر ہے، نہ کہ ابی بکر شبلی اور ابی حسن نوری کا عمل اخ۔ (ان)

هذا ماسنح لى الآن والله أعلم بالصواب واليه  
المرجع والمأب وصلى الله على خير خلقه محمد وآلـ  
واصحابـه اجمعـين، بـرحمـتك يا اـرحمـ الـراـحـمـينـ

وآخر دعوانا ان الحمد لله رب العالمينـ  
دعا کرتا ہوں اور دعا چاہتا ہوں۔

والسلام مع الاكرام  
وانـا الـاحـقـرـ الـافـقـرـ محمدـ فـارـوقـ غـفرـلـهـ  
اتـرـاؤـلـ، الـآـبـادـ، شـعبـانـ المـكـرمـ ۱۴۹۹ھـ